

የተሻሻለው የኦሮሚያ ክልል
ሕገ-መንግስት

(1994)

የተሻሻለው የ1994 ዓ.ም የአሮሚያ ክልል ሕገ መንግሥት ማዕደቂያ አዋጅ

በክልሉ ነዋሪ ሕዝብ ተወካዮች ተመክሮበት ሰኔ 14 ቀን 1997 ዓ.ም በመጀመሪያ የፀደቀውን እና እስካሁን ሲሰራበት የቆየውን የክልሉን ሕገ መንግሥት በጥልቀት ተመልክቶ፣ በተለይም የክልሉን መንግሥት አካላት የሥልጣን ክፍፍልንና ተጠያቂነትን በግልፅ መደንገግና ቀልጣፋ የሆነ አገልግሎት መስጠት በማጋለጥ ሁኔታ ሕገ መንግሥቱን ማሻሻል ተገቢ ሆኖ በመገኘቱ፡-

በሥራ ላይ ባለው የክልሉ ሕገ መንግሥት አንቀጽ 49 (3) ወ) እና 68 መሠረት ዘዘዐ የሚከተለው የተሻሻለው የ1994 ዓ.ም የክልሉ ሕገ መንግሥት ማዕደቂያ አዋጅ ታውጋል፡-

1. አጭር ርዕስ

ይህ አዋጅ የተሻሻለው የ1994 ዓ.ም የአሮሚያ ክልል ሕገ መንግሥት ማዕደቂያ አዋጅ ቁጥር 46 / 1994 ተብሎ ሊጠቀስ ይችላል፡-

2. የተሻሻለው የ1994 ሕገ መንግሥት ስለመዕደቂያ

በአዋጅ ቁጥር 11987 ዓ.ም የፀደቀው የክልሉ ሕገ መንግሥት ድንጋጌዎች ይዘቱን አተማመን ያደረገው በኋላ የተሻሻለው የ1994 ዓ.ም የአሮሚያ ክልል ሕገ መንግሥት ዘዘዐ አዋጅ ሆኗል፡-

3. ሰለነባር ሕጉች ተፈጻሚነት

በሥራ ላይ ያለ ማንኛውም ነባር ሕግ ከተሻሻለው ሕገ መንግሥት ጋር እስካልተቃረነ ድረስ ተፈጻሚነቱ ይቀጥላል።

4. አዋጅ የሚፀናበት ጊዜ

ይህ ማዕደቂያ አዋጅ ከተሻሻለው ሕገ መንግሥት ጋር ከጥቅምት 17 ቀን 1994 ዓ.ም ጀምሮ የፀና ይሆናል።

አዳማ፡ ጥቅምት 17 ቀን 1994 ዓ.ም

ሱፊያን አህመድ
የአሮሚያ ክልላዊ መንግሥት
ምክትል ፕሬዚዳንት

የተሻሻለው የ1994 ዓ.ም የኦሮሚያ ክልል

ሕገ መንግሥት

እኛ የኦሮሞ ህዝብ በእኛና በሌሎች የአገሪቱ ብሄር ብሄረሰቦችና ህዝባች ላይ ተንሰራፍቶ የነበረው የጭቆና ሥርዓት ሰብአዊና ዲሞክራሲያዊ መብቶቻችንን አፍኖ በተዛቡ ኢኮኖሚያዊ ፖሊሲዎች በመተብተብ ለድህነትና ለኋላ ቀርነት ዳርጎን በዝ ሀገራችን እንደ ሁለተኛ ዙጋ በመቁጠር የሰቆቃ ኑሮ እንድናሳልፍ ማድረጉን በመቃወምና በማያዳግም ሁኔታም መታረም እንዳለበት በማመን ሥርዓቱን ገርስሰን የጣልን በመሆኑ፤

ሥርዓቱ ከተገረሰሰ በኋላ በአገራችን የግለሰቦችና የመላው ብሄሮች ብሄረሰቦችና ሕዝቦች የራስን ዕድል በራስ የመወሰን መብት መገንጠልን ጨምሮ ሰብአዊና ዲሞክራሲያዊ መብቶች በሙሉ የተከበሩበትና በአጠቃላይ የሕግ የበላይነት የሰፈነበት የፌዴራላዊ ዲሞክራሲያዊ ሪፑብሊክ ሥርዓት መገንባት የሚሰጠንን ጠቀሜታ በመገንዘብ ሕገ መንግሥታችንን በጋራ ያወደቅን በመሆኑ፤

እኛም የኦሮሞ ሕዝብ ለተፋጠነ ኢኮኖሚያዊ ዕድገት፣ ለዘላቂ ሰላምና ለዳበረ ዲሞክራሲ የምንበቃው የኢትዮጵያ ፌዴራላዊ ዲሞክራሲያዊ ሪፑብሊክ ሕገ መንግሥት መሠረት ያደረገ፣ ከክልላችን ተጨባጭ ሁኔታ ጋር የተገነዘበና ሕገ መንግሥታዊ መብቶቻችንን ባልተሸራረፈ ሁኔታ ሥራ ላይ ለማዋል የሚያስችል ሕገ መንግሥት ሲኖረን መሆኑን፣ በማመን ከመካከላችን መርጠን በላከናቸው ተወካዮች አማካይነት እስከ አሁን ሀንቶ ሥራ ላይ ያለውን ሕገ መንግሥት ሰኔ 15 ቀን 1987 ዓ.ም ማዕደራችንን እያስታወስን፤

የኸው በሥራ ላይ ያለው ሕገ መንግሥት የመንግሥት የሥልጣን ክፍፍልና የእርስ በእርስ ቁጥጥርና መርህን በሚከተል የአሠራር ገልጻትና የሕዝብ ተሳትፎን በሚያሳልብት፣ ተጠያቂ የሆነና ብቃት ያለውን የመንግሥት አደረጃጀት በሚያሳይ የሕዝብ ተሳትፎን በተሻለ ሁኔታ በሚያረጋግጥና አገራችንና ክልላችን ከሚገኙበት ተጨባጭ ሁኔታ ጋር በተገናዘበ መልኩ ተሻሻሎ መውጣት ያለበት መሆኑን በማመን፤

እነሆ ዛሬ ጥቅምት 17 ቀን 1994 ዓ.ም በአዳማ ከተማ ባካጩድነው የክልሉ ጩፊ አስቸኳይ ጉባኤ የቀረበውን የተሻሻለ ሕገ መንግሥት መክረንበትና በዝርዝር ተወያይተንበት በአብላጫ ደምፅ አዕድቀንዋል።

ምዕራፍ አንድ

ጠቅላላ ድንጋጌዎች

አንቀጽ 1

የክልሉ መንግሥት ስያሜ

“ የአሮሚያ ክልላዊ መንግሥት ” ተብሎ የሚጠራ ዲሞክራሲያዊ መዋቅር ያለው መንግስት በዚህ ሕገ መንግሥት ተመሥርቷል።

አንቀጽ 2

የአሮሚያ ክልል ወሰን

1. የአሮሚያ ክልል የአሮሞ ሕዝብና ሌሎች በአሮሚያ ውስጥ ለመኖር የመረጡ ሕዝቦች የሰፈሩበት የተያያዘ መልክዳምድር ሆኖ፤

በሰሜን - ከአፋርና ከአማራ ክልሎች፤

በደቡብ - ከደቡብ ብሔር- ብረሰቦችና ሕዝቦች ክልልና ከኬንያ፤

በምስራቅ - ከሱማሌ ክልልና

በምዕራብ - ከቤንሻንጉል ጉሙዝ ክልል፣ ከጋምቤላ ክልልና ከሱዳን

የሚዋሰን ነው።

2. በዚህ አንቀጽ ንዑስ አንቀጽ (1) የተደነገገው ቢኖርም የአሮሚያ ክልል ከሌሎች አገራዊት ክልሎች ጋር ያለው ወሰን የሕዝቦችን ፍላጎት መሠረት በማድረግ ከሚመለከተው ክልል ጋር በሚደረግ ስምምነት ሊለወጥ ይችላል።

3. በዚህ አንቀጽ ንዑስ አንቀጽ (2) መሠረት ስምምነት ላይ መድረስ ካልተቻለ የኢትዮጵያ ፌዴራላዊ ዲሞክራሲያዊ ሪፑብሊክ ሕገ መንግሥት አንቀጽ 48 በሚደነገገው መሠረት በፌዴሬሽን ምክር ቤት የሚወሰን ይሆናል።

አንቀጽ 3

ሰንደቅ አላማና አርማ

1. የአሮሚያ ክልል ሰንደቅ አላማና አርማ የክልሉን ሕዝብ ማንነት፣ ለ-አላዊነት፣ አንድነት፣ ብሔራዊ ኩራት፣ ጀግንነትና ታሪክ እንዲሁም የኢኮኖሚ ትስስር የሚያንግባርቅ ይሆናል። የክልሉ ሰንደቅ አላማ ከላይ ቀይ፣ ከመሃል ነጭ፣ ከታች ጥቁር ሆኖ በመሃሉ የኦሪ ምልክት ይኖረዋል።
2. የክልሉ አርማ በውስጡ የጥርካ፣ የሰንደብ ዘለላና የፋብሪካ ጊር ምልክት ይኖረዋል።
3. የሰንደቅ አላማውና የአርማው ዝርዝር በሕግ ይወሰናል።

አንቀጽ 4

መዝሙር

የአሮሚያ ክልል የአሮሞን ሕዝብ የረዥም ዘመን የጀግንነትና የፍትሕ ታሪክ እንዲሁም የተገኘውን ድል የሚያሳይና ለተሻለ ኑሮ ያለውን ምኞት የሚያንግባርቅ የራሱ መዝሙር ይኖረዋል። ዝርዝሩ በህግ ይወሰናል።

አንቀጽ 5

የሥራ ቋንቋ

አሮሞኛ የክልሉ መንግሥት የሥራ ቋንቋ ይሆናል፤ የሚጻፈውም በላቲን ፊደል ነው።

አንቀጽ 6

ርዕስ ከተማ

የአሮሚያ ክልል ርዕስ ከተማ አላማ ነው።

አንቀጽ 7
የጾታ አገለገል

በዚህ ሕገ መንግሥት ውስጥ በወንድ ጾታ የተደነገገው እንደአግባብነቱ የሴት ጾታንም ያካትታል።

ምዕራፍ ሁለት
የሕገ መንግስቱ መሠረታዊ መርሆዎች

አንቀጽ 8
የህዝቡ የሥልጣን ባለቤትነት

የአሮሞ ሕዝብ የክልሉ የበላይ ሥልጣን ባለቤት ሲሆን፣ የህዝቡ የበላይነትም የሚገለጸው በሚመርጣቸው ተወካዮችና ራሱ በቀጥታ በሚያደርገው ዲሞክራሲያዊ ተሳትፎ ነው።

አንቀጽ 9
የህገ መንግሥት የበላይነት

የኢትዮጵያ ፌዴራላዊ ዲሞክራሲያዊ ሪፑብሊክ ህገ መንግስት የበላይነት እንደተጠበቀ ሆኖ፡-

1. ይህ ሕገ መንግስት የክልሉ የበላይ ህግ ነው። ማንኛውም ሕግ፣ ልማዳዊ አሠራር ወይም የመንግስት አካል ወይም ባለስልጣን ውሳኔ ከዚህ ሕገ መንግሥት ጋር የሚቃረን ከሆነ ተፈጻሚነት አይረወም፤
2. ማንኛውም የክልሉ ነዋሪ የመንግስት አካል፣ የፖለቲካ ድርጅት ሌሎች ማህበራት እንዲሁም ባለስልጣናቸቸው ይህን ህገ መንግስት የማክበርና የማስከበር ሃላፊነት አለባቸው።
3. በዚህ ሕገ መንግስት ከተደነገገው ውጪ በማናቸውም አካሄድ የመንግስት ስልጣን መያዝ የተከለከለ ነው።

አንቀጽ 10

ሰብአዊና ዲሞክራሲያዊ መብቶች

1. ሰብአዊ መብቶችና ነጻነቶች ከሰው ልጅ ተፈጥሮ የሚመነጩ የማይጣሱና የማይገራጹ ናቸው።
2. የግለሰቦችና የሕዝቦች ሰብአዊና ዲሞክራሲያዊ መብቶች የተከበሩ ናቸው።

አንቀጽ 11

የመንግሥትና የሀይማኖት መለያየት

1. መንግሥትና ሀይማኖት የተለያዩ ናቸው።
2. መንግስታዊ ሀይማኖት አይኖርም።
3. መንግስት በሀይማኖት ጉዳይ ጣልቃ አይገባም፤ ሀይማኖትም በመንግስት ጉዳይ ጣልቃ አይገባም።

አንቀጽ 12

የመንግስት አሠራርና ተጠያቂነት

1. የክልሉ መንግስት አሠራር ለህዝብ ግልፅ በሆነ መንገድ መኮናወን አለበት።
2. ሕዝቡ በመረጠው ተወካይ ላይ እምነት ባጣ ጊዜ ከቦታው ሲያነሳው ይችላል፤ ዝርዝሩ በሀገ ይወሰናል።
3. ማንኛውም የሥራ ሃላፊ ወይም የሕዝብ ተመራጭ ሃላፊነቱን ሲያንድል ተጠያቂ ይሆናል።

ምዕራፍ ሶስት

መሠረታዊ መብቶችና ነጻነቶች

አንቀጽ 13

ተፈጻሚነትና አተረጓጎም

1. በማንኛውም ደረጃ የሚገኙ የክልሉ መንግስት የህግ አውጪ፣ የህግ አስፈጻሚና የጻጻነት አካሎች በዚህ ምዕራፍ የተጻፉትን ድንጋጌዎች የማክበርና የማስከበር ጋላፊነትና ግዴታ አለባቸው።
2. በዚህ ምዕራፍ የተዘረዘሩት መሠረታዊ መብቶችና ነጻነቶች ኢትዮጵያ ከተቀበለችቸው አለም አቀፍ የሰብአዊ መብት ሕግጋት፣ ከአለም አቀፍ የሰብአዊ መብቶች ስምምነቶችና ከሌሎች አለም አቀፍ ሰነዶች መርሆዎች ጋር በተጣጣመ መንገድ ይተረጎማሉ።

ክፍል አንድ

ሰብአዊ መብቶች

አንቀጽ 14

የሕይወት ፣ የአካል ደህንነትና የነጻነት መብት

ማንኛውም ሰው ሰብአዊ በመሆኑ የማይደረርና የማይገሰስ በሕይወት የመኖር፣ የአካል ደህንነት መብትና ነጻነት አለው።

አንቀጽ 15

በሕይወት የመኖር መብት

ማንኛውም ሰው በሕይወት የመኖር መብት አለው። ማንኛውም ሰው በሕግ በተደነገገ ከባድ የወንጀል ትግት ካልሆነ በስተቀር ሕይወቱን አያጣም።

አንቀጽ 16

የአካል ደህንነት መብት

ማንኛውም ሰው በአካሉ ላይ ጉዳት እንዳይደርስበት የመጠበቅ መብት አለው።

አንቀጽ 17

የነጻነት መብት

1. በሕግ ከተደነገገው ስርአት ውጭ ማንኛውም ሰው ነጻነቱን አያጣም።
2. ማንኛውም ሰው በሕግ ከተደነገገው ስርአት ውጭ ሊያዝ፣ ክስ ላይቀርብበት ወይም ላይረረድበት ሊታሰር አይችልም።

አንቀጽ 18

ኢ - ሰብአዊ አያያዝ ስለመከልከል

1. ማንኛውም ሰው ጭካኔ ከተሞላበት ኢሰብአዊ ከሆነ ወይም ክብሩን ከሚያዋርድ አያያዝ ወይም ቅጣት የመጠበቅ መብት አለው።
2. ማንኛውም ሰው በባርነት ወይም በግዴታ አገልጋይነት ሊያዝ አይችልም። ለማንኛውም አላማና ሁኔታ በሰው የመነገድ ተግባር የተከለከለ ነው።
3. ማንኛውም ሰው በሃይል ተገዶ ወይም ግዴታን ለማሟላት ማንኛውንም ሥራ እንዲሠራ ማድረግ የተከለከለ ነው።
4. በዚህ አንቀጽ ንዑስ አንቀጽ (3) “ በሃይል ተገዶ ወይም ግዴታን ማሟላት የሚለው ሀረግ የሚከተሉትን ሁኔታዎች አያካትትም፡

4. ማንኛውም የያዘው አካል ወይም የሕግ አስከባሪ በጊዜ ገደቡ መሠረት ፍርድ ቤት በማትረብ የተያዘበትን ምክንያት ካላስረዳ ፍርድ ቤቱ የአካል ነፃነቱን እንዲያስከብርለት መጠየቅ ሊጣስ የማይችል መብት አለው። ሆኖም ፍትህ እንዳይንደል ሁኔታው የሚጠይቅ ከሆነ ፣ ፍርድ ቤቱ የተያዘው ሰው በጥበቃ ሥር እንዲቆይ ለማዘዝ ወይም ምርመራ ለማካሄድ ተጨማሪ ጊዜ ሲጠየቅ አስፈላጊ በሆነ መጠን ብቻ ሊፈቅድ ይችላል። ፍርድ ቤቱ የሚያስፈልገውን ተጨማሪ የምርመራ ጊዜ የሚወስነው ሃላፊ የሆኑት ህግ አስከባሪ ባለስልጣኖች ምርመራውን አጣርተው የተያዘው ሰው በተቻለ ፍጥነት ፍርድ ቤት እንዲቀርብ ያለውን መብት በሚያስከብር መልኩ መሆን አለበት።

5. ማንኛውም ሰው በራሱ ላይ በማስረጃነት ሊቀርብ የሚችል የእምነት ቃል እንዲሰጥ ወይም ማናቸውንም ማስረጃ እንዲያመጣ አይገደድም። በማስገደድ የተገኘ ማስረጃ ተቀባይነት አይኖረውም።

6. የተያዘ ሰው በዋስ የመፈታት መብት አለው። ሆኖም በህግ በተደነገጉ ልዩ ሁኔታዎች መሠረት ፍርድ ቤቱ ዋስትና ላለመቀበል ወይም በገደብ መፈታትን ጨምሮ በቀጣይ የሆነ የዋስትና ማረጋገጫ እንዲቀርብ ለማዘዝ ይችላል።

አንቀጽ 20

የተከሰሰ ሰው መብት

1. የተከሰሰ ሰው ክስ ከቀረበበት በኋላ ተገቢ በሆነ አጭር ጊዜ ውስጥ በመደበኛ ፍርድ ቤት ለሕዝብ ግልጽ በሆነ ችሎት የመሰማት መብት አለው። ሆኖም የተከራካሪዎችን የግል ሕይወት፣ የሕዝቡን የሞራል ሁኔታ ወይም የአገሪቱን ወይም የክልሉን ደህንነት ለመጠበቅ ሲባል ብቻ ክርክሩ በዝግ ችሎት ሊሰማ ይችላል።

2. የተከሰሰ ሰው ክስ በቀጣይ በሆነ ዝርዝር እንዲነገረውና ክስን በጽሁፍ የማግኘት መብት አለው።

3. ማንኛውም ተከላሽ በፍርድ ሂደት ጊዜ በተከሰሰበት ወንጀል እንደጥፋተኛ ያለመቆጠር መብት አለው። በምስክርነት እንዲቀርብም ያለመገደድ መብት አለው።
4. የተከሰሰ ሰው የቀረበበትን ማንኛውም ማስረጃ የመመልከት፣ የቀረቡበትን ምስክሮች የመጠየቅ፣ ለመከላከል የሚያስችለውን ማስረጃ የማቅረብ ወይም የማስቀረብ እንዲሁም ምስክሮቹ ቀርበው እንዲሰሙለት የመጠየቅ መብት አለው።
5. የተከሰሰ ሰው በመረጠው የሕግ ጠበቃ የመወከል ወይም ጠበቃ ለማቆም አቅም ከሌለውና ፍትህ ሊጓደል የሚችልበት ሁኔታ ካጋጠመ ከመንግሥት ጠበቃ የማግኘት መብት አለው።
6. ክርክሩ በሚታይበት ፍርድ ቤት በተሰጠበት ትእዛዝ ወይም ፍርድ ላይ ተከላሽ ቅሬታ ካለው ሥልጣን ላለው ፍርድ ቤት ይገባኝ ለማቅረብ ይችላል።
7. ተከላሽ የፍርድ ሂደት በማይገባው ቋንቋ በሚካሄድበት ጊዜ በመንግሥት ወጪ ክርክሩ እንዲተረጎምለት የመጠየቅ መብት አለው።

አንቀጽ 21

በጥበቃ ሥር ያለና በፍርድ የታሰረ ሰው መብት

1. በጥበቃ ሥር ያለ ወይም በፍርድ የታሰረ ሰው ሰብአዊ ክብሩን በሚጠብቁ ሁኔታዎች የመያዝ መብት አለው።
2. ማንኛውም የታሰረ ሰው ከትዳር ጓደኛው፣ ከቅርብ ዘመዶቹ፣ ከጓደኞቹ፣ ከሃይማኖት አማካሪዎቹ፣ ከሃሊፎቹና ከሕግ አማካሪዎቹ ጋር ለመገናኘትና እንዲገቡባቸው እድል የማግኘት መብት አለው።

አንቀጽ 22

የወንጀል ህግ ወደኋላ ተመልሶ የማይሰራ ስለመሆኑ

1. ማንኛውም ሰው የወንጀል ክስ ሲቀርብበት የተከሰሰበት ድርጊት በተፈጸመበት ጊዜ ድርጊቱን መፈጸሙ ወይም አለመፈጸሙ ወንጀል መሆኑ በህግ የተደነገገ ካልሆነ በስተቀር ሊቀጣ አይችልም። እንዲሁም ወንጀሉ በተፈጸመበት ጊዜ ለወንጀሉ ተፈጻሚ ከነበረው የቅጣት ጣሪያ በላይ የከበደ ቅጣት በማንኛውም ሰው ላይ አይወሰንም።
2. የዚህ አንቀጽ ንዑስ አንቀጽ (1) ቢኖርም፣ ድርጊቱ ከተፈጸመ በኋላ የወጣ ህግ ለተከሰሹ ወይም ለተቀጣው ሰው ጠቃሚ ሆኖ ከተገኘ ከድርጊቱ በኋላ የወጣው ሕግ ተፈጻሚነት ይኖረዋል።

አንቀጽ 23

በአንድ ወንጀል ድጋሚ ቅጣት ስለመከልከሉ

ማንኛውም ሰው በወንጀለኛ መቅጫ ህግና ሥነ ስርአት ወይም አግባብ ባላቸው ሌሎች ህጎች መሠረት ተከሶ የመጨረሻ በሆነ ውሳኔ ጥፋተኛነቱ በተረጋገጠበት ወይም በነፃ በተለቀቀበት ወንጀል እንደገና አይከሰስም ወይም አይቀጣም።

አንቀጽ 24

የክብርና የመልካም ስም መብት

1. ማንኛውም ሰው በማንኛውም ሥፍራ በሰብአዊ ፍጡርነቱ እውቅና የማግኘት መብት አለው።
2. ማንኛውም ሰው ሰብአዊ ክብርና መልካም ስሙ የመከበር መብት አለው።
3. ማንኛውም ሰው የራሱን ስብእና ክሌሎች ዜጎች መብቶች ጋር በተጣጣመ ሁኔታ በነጻ የማሳደግ መብት አለው።

አንቀጽ 25

የእኩልነት መብት

ሁሉም ሰዎች በህግ ፊት እኩል ናቸው። በመካከላቸው ማንኛውም አይነት ልዩነት ሳይደረግ በእኩል ጥበቃ ይደረግላቸዋል። በዚህ ረገድ በዘር፣ በብሔር/ብሔረሰብ፣ በቀለም፣ በጾታ፣ በቋንቋ፣ በሃይማኖት፣ በፖለቲካ፣ በማህበራዊ አመጣጥ፣ በሀብት፣ በትውልድ ወይም በሌላ አቋም ምክንያት ልዩነት ሳይደረግ ሰዎች ሁሉ እኩልና ተጨባጭ የህግ ዋስትና የማግኘት መብት አላቸው።

አንቀጽ 26

የግል ህይወት የመከበርና የመጠበቅ መብት

1. ማንኛውም ሰው የግል ህይወትና ግላዊነት የመከበር መብት አለው። ይህ መብት መኖሪያ ቤቱ፣ ሰውነቱና ንብረቱ ከመከበር እንዲሁም በግል ይዘታው ያለ ንብረት ከመያዝ የመጠበቅ መብትን ያካትታል።
2. ማንኛውም ሰው በግል የሚጽፋቸውና የሚጸጸፍባቸው፣ በፖስታ የሚልካቸው ደብዳቤዎች፣ እንዲሁም በቴሌፎን፣ በቴሌቪዥንና በኤሌክትሮኒክስ መሳሪያዎች የሚያደርጋቸው ግንኙነቶች አይደረፉም።
3. የመንግስት ባለስልጣኖች እነዚህን መብቶች የማክበርና የማስከበር ግዴታ አለባቸው። አስገዳጅ ሁኔታዎች ሲፈጠሩና ብሔራዊ ደህንነት፣ የሕዝቡን ሰላም ለመጠበቅ፣ ወንጀል ለመከላከል፣ ጤናንና የህዝብን የሞራል ሁኔታ ለመጠበቅ ወይም የሌሎችን መብትና ነጻነት ለማስከበር አላማዎች በወጡ ህጎች መሠረት ካልሆነ በስተቀር የእነዚህ መብቶች አጠቃቀም ሊገደብ አይችልም።

አንቀጽ 27

የሀይማኖት ፣ የሕሊናና የእምነት ነጻነት

1. ማንኛውም ሰው የማሰብ፣ የሀሊና እና የሀይማኖት ነጻነት አለው። ይህ መብት ማንኛውም ሰው የመረጠውን ሀይማኖት ወይም እምነት የመያዝ ወይም የመቀበል ሃይማኖቱንና እምነቱን ለብቻ ወይም ከሌሎች ጋር በመሆን በይፋ ወይም በግል የማምለክ፣ የመከተል፣ የመተግበር፣ የማስተማር ወይም የመግለጽ መብትን ያካትታል።
2. በፌዴራል ሕገ መንግሥት አንቀጽ 90 (2) የተጠቀሰው እንደተጠበቀ ሆኖ የሀይማኖት ተከታዮች ሃይማኖታቸውን ለማስፋፋትና ለማደራጀት የሚያስችሏቸው የሀይማኖት ትምህርትና የአስተዳደር ተቋማት ማቋቋም ይችላሉ።
3. ማንኛውም ሰው የሚፈልገውን እምነት ለመያዝ ያለውን ነጻነት በሀይል ወይም በሌላ ሁኔታ በማስገደድ መገደብ ወይም መከልከል አይችልም።
4. ወላጆችና ሌሎች ሕጋዊ ሞገዚቶች በእምነታቸው መሠረት የሀይማኖታቸውንና የመልካም ሥነ ምግባር ትምህርት በመስጠት ልጆቻቸውን የማሳደግ መብት አላቸው።
5. ሀይማኖትንና እምነትን የመግለጽ መብት ሊገደብ የሚችለው የሕዝቡን ደፃኝነት፣ ሰላምን፣ ጤናን፣ ትምህርትን፣ የሕዝብን የሞራል ሁኔታ ፣ የሌሎች ዜጎችን መሠረታዊ መብቶችና ነጻነቶች መንግስት ከሃይማኖት ነፃ መሆኑን ለማረጋገጥ በሚወጡ ሕጎች ይሆናል።

አንቀጽ 28

በስብእና ላይ ስለሚፈጸሙ ወንጀሎች

ኢትዮጵያ ባዐደቀቻቸው አለም አቀፍ ስምምነቶችና በሌሎች የአገሪቱ ሕጎች በሰው ልጆች ላይ የሚፈጸሙ ወንጀሎች ተብለው የተወሰኑትን ወንጀሎች የሰው ዘር የሚጠቀሙት፣ ያለፍርድ የሞት ቅጣት እርምጃ የመውሰድ፣ በአስገዳጅ ሁኔታ ሰውን

የመሰወር ወይም ኢሰብአዊ የድብደባ ድርጊቶች በፈጸሙት ሰዎች ላይ ክስ ማቅረብ በይርጋ አይታገድም። ይህ ወንጀል በህግ አውጪው አካል ወይም በማንኛውም ሌላ የመንግስት አካል ውሳኔዎች በምህረት ወይም በይቅርታ አይታለፍም።

ክፍል ሁለት

ዲሞክራሲያዊ መብቶች

አንቀጽ 29

የአመለካከት ሃሳብን በነጻ የመያዝና የመግለጽ መብት

1. ማንኛውም ሰው ያለማንም ጣልቃ ገብነት የመሰለውን አመለካከት ለመያዝ ይችላል።
2. ማንኛውም ሰው ያለማንም ጣልቃ ገብነት ሃሳቡን የመግለጽ ነጻነት አለው። ይህ ነጻነት በክልሉ ውስጥም ሆነ ከክልሉ ውጭ ወሰን ሳይደረግበት በቃልም ሆነ በጽሁፍ ወይም በህትመት፣ በሥነ ጥበብ መልክ ወይም በመረጠው በማንኛውም የማሰራጫ ዘዴ፣ ማንኛውንም ዓይነት መረጃና ሃሳብ የመሰብሰብ፣ የመቀበልና የማሰራጨት ነጻነቶች ያካትታል።
3. የፕሬስና የሌሎች መገናኛ ብዙሀን እንዲሁም የሥነ ጥበብ ፈጠራ ነጻነት ተረጋግጧል። የፕሬስ ነፃነት በተለይ የሚከተሉትን መብቶች ያጠቃልላል፡
 - ሀ) የቅድሚያ ምርመራ በማንኛውም መልኩ የተከለከለ መሆኑን፤
 - ለ) የሕዝብን ጥቅም የሚመለከት መረጃ የማግኘት እድልን።
4. ለዲሞክራሲያዊ ሥርዓት አስፈላጊ የሆኑ መረጃዎች፣ ሃሳቦችና አመለካከቶች በነጻ መንሸራሸራቸውን ለማረጋገጥ ሲባል ፕሬስ በተቋምነቱ፣ የአሠራር ነጻነትና የተለያዩ አስተያየቶች የማስተናገድ ችሎታ እንዲኖረው የህግ ጥበቃ ይደረግለታል።

5. በክልሉ መንግሥት ገንዘብ የሚካሄድ ወይም በመንግሥት ቁጥጥር ሥር ያለ መገናኛ ብዙሀን የተለያዩ አስተያየቶችን ለማስተናገድ በሚያስችለው ሁኔታ እንዲመራ ይደረጋል።

6. እነዚህ መብቶች ገደብ ሊጣልባቸው የሚችለው የሀሳብና መረጃ የማግኘት ነጻነት በአስተሳሰባዊ ይዘቱና ሊያስከትል በሚችለው አስተሳሰባዊ ውጤት ሊገታ አይገባውም በሚል መርህ ላይ ተመስርተው በሚወጡ ህጎች ብቻ ይሆናል። የወጣቶች ደህንነት፣ የሰውን ክብርና መልካም ስም ለመጠበቅ ሲባል ህጋዊ ገደቦች በእነዚህ መብቶች ላይ ሊደነገጉ ይችላሉ። የጦርነት ቅስቀሳዎች እንዲሁም ሰብአዊ ክብርን የሚነኩ የአደባባይ መግለጫዎች በህግ የሚከለክሉ ይሆናሉ።

7. ማንኛውም ሰው ከላይ በተጠቀሱት መብቶች አጠቃቀም ረገድ የሚጣሉ ሕጋዊ ገደቦችን ጥሶ ከተገኘ በህግ ተጠያቂ ይሆናል።

አንቀጽ 30

የመሰብሰብና ሰላማዊ ሰልፍ የማድረግ መብት

1. ማንኛውም ሰው ከሌሎች ጋር በመሆን መሣሪያ ሳይዘ በሰላም የመሰብሰብ፣ ሰላማዊ ሰልፍ የማድረግ ነጻነትና አቤቱታ የማቅረብ መብት አለው። ከቤት ውጭ የሚደረጉ ስብሰባዎችና ሰላማዊ ሰልፎች በሚንቀሳቀሱባቸው ቦታዎች በሕዝብ እንቅስቃሴ ላይ ችግር እንዳይፈጠር ለማድረግ ወይም በመካሄድ ላይ ያለ ስብሰባ ወይም ሰላማዊ ሰልፍ ሰላምን፣ ዴሞክራሲያዊ መብቶችንና የሕዝብን የሞራል ሁኔታ እንዳይጠጋ ለማስጠበቅ አግባብ ያላቸው ሥርዓቶች ሊደነገጉ ይችላሉ።

2. ይህ መብት የወጣቶችን ደህንነት፣ የሰውን ክብርና መልካም ስም ለመጠበቅ፣ የጦርነት ቅስቀሳዎችን እንዲሁም ሰብአዊ ክብርን የሚነኩ የአደባባይ መግለጫዎችን ለመከላከል ሲባል በሚወጡ ህጎች መሠረት ተጠያቂ ከመሆን አያደግም።

አንቀጽ 31

የመደራጀት መብት

ማንኛውም ሰው ለማንኛውም አላማ በማህበር የመደራጀት መብት አለው። ሆኖም አግባብ ያለውን ህግ በመጣስ ወይም ህገ መንግሥታዊ ሥርዓቱን በህገ ወጥ መንገድ ለማፍረስ የተመሰረተ፣ ወይም የተጠቀሱትን ተግባራት የሚያራምዱ ድርጅቶች የተከለከሉ ይሆናሉ።

አንቀጽ 32

የመዘዋወር ነፃነት

በፌዴራል ሕገ መንግሥት አንቀጽ 32 የተደነገገው እንደተጠበቀ ሆኖ ማንኛውም የክልሉ ነዋሪ ወይም በህጋዊ መንገድ በክልሉ ውስጥ የሚገኝ ሰው በፈለገው የክልሉ አካባቢ የመዘዋወር፣ የመኖሪያ ቦታ የመመስረት፣ ሠርቶ የመኖር፣ ሐብት የማፍራትና የመያዝ እንዲሁም በፈለገው ጊዜ ክልሉን የመልቀቅ ነፃነት አለው።

አንቀጽ 33

በመንግሥታዊና ሕዝባዊ ሥራዎች የመሳተፍ መብት

በክልሉ ውስጥ ነዋሪ የሆነና የክልሉን የሥራ ቋንቋ የሚያውቅ ማንኛውም ኢትዮጵያዊ በማንኛውም የክልሉ መንግሥታዊ ወይም ሕዝባዊ ሥራ ተመርጦ ወይም ተቀጥሮ የመሥራት መብት አለው።

አንቀጽ 34

የጋብቻ፣ የግልና የቤተሰብ መብቶች

1. በህግ የተወሰነው የጋብቻ ዕድሜ የደረሱ ወንዶችና ሴቶች በዘር፣ በብሔር/ ብሔረሰብ ወይም በሃይማኖት ወይም በሌላ ምክንያት ልዩነት ሳይደረግባቸው የማግባትና ቤተሰብ የመመሥረት መብት አላቸው። በጋብቻ አፈጻጸም፣ በጋብቻ ዘመንና በፍቺ ጊዜ እኩል መብት አላቸው። በፍቺ ጊዜ የልጆችን መብትና ጥቅም እንዲከበር የሚያደርጉ ሕጎች ይወጣሉ።

2. ጋብቻ በተጋቢዎች ነጻና ሙሉ ፈቃድነት ላይ ብቻ ይመሰረታል።
3. ቤተሰብ የህብረተሰብ የተፈጥሮ መሠረታዊ መነሻ ነው፤ ከህብረተሰብና ከመንግስት ጥበቃ ያገኛል።
4. በህግ በተለይ በሚዘረዘረው መሠረት በሃይማኖት ወይም በባህላዊ ሥርዓቶች ላይ ተመስርተው ለሚፈጸሙ ጋብቻዎች እውቅና የሚሰጥ ህግ ሊወጣ ይችላል።
5. ይህ ህግ መንግሥት የግልና የቤተሰብ ህግን በተመለከተ በተከራካሪዎች ፈቃድ በሃይማኖታዊ ወይም በባህላዊ ሥርዓት መሠረት መጻናትን አይከለክልም። ዝርዝሩ በህግ ይወሰናል።

አንቀጽ 35

የሴቶች መብቶች

1. ሴቶች ይህ ህግ መንግስት ባረጋገጠላቸው መብቶችና ጥበቃዎች በመጠቀም ረገድ ከወንዶች ጋር እኩል መብት አላቸው።
2. ሴቶች በዚህ ሕግ መንግስት በተደነገገው መሠረት በጋብቻ ከወንዶች ጋር እኩል መብት አላቸው።
3. ሴቶች በበታችነትና በልዩነት ሲታዩ በመቆየታቸው ምክንያት የደረሰባቸውን የታሪክ ጠባላ ከግምት ውስጥ በማስገባት ይህ ጠባላ እንዲታረምላቸው በተጨማሪ የድጋፍ ርምጃዎች ተጠቃሚ የመሆን መብት አላቸው። ከዚህ አኳያ የሚወሰዱት እርምጃዎች አላማ በፖለቲካዊ፣ በማኅበራዊና በኢኮኖሚያዊ መስኮች እንዲሁም በመንግስትና በግል ተቋሞች ውስጥ ሴቶች ከወንዶች ጋር በእኩልነት ተወዳዳሪና ታላታፊ እንዲሆኑ ለማድረግ እንዲቻል ልዩ ትኩረት ለመስጠት ነው።

4. ሴቶች ከጉጂ ልማድ ተጽዕኖ ለመላቀቅ ያላቸውን መብት መንግሥት ማስከበር አለበት። ሴቶችን የሚጨቁኑ ወይም በእካላቸው ወይም በእእምሮአቸው ላይ ጉዳት የሚያስከትሉ ሕጎች፣ ወገኖችና ልማዶች የተከለከሉ ናቸው።

5. ሴቶች የትጥር፣ የሥራ ዕድገት፣ የእኩል ክፍያና ጡረታን የማስተላለፍ እኩል መብት አላቸው።

6. በመንግሥት ወይም በግል ድርጅት ውስጥ ተቀጥረው የሚሠሩ ሴቶች፦

ሀ) የወሊድ ፈቃድ ከሙሉ ደመወዝ ክፍያ ጋር የማግኘት መብት አላቸው። የወሊድ ፈቃድ ርዝመት ሴቷ የምትሰራውን ሥራ ሁኔታ፣ የሴቷን ጤንነት፣ የህፃናትና የቤተሰቡን ደህንነት ከግምት ውስጥ በማስገባት በህግ ይወሰናል።

ለ) የወሊድ ፍቃድ በህግ በሚወሰነው መሠረት ከሙሉ ደመወዝ ክፍያ ጋር የሚሰጥ የእርግዝና ፍቃድን ሊጨምር ይችላል።

7. ሴቶች በእርግዝና ወይም በወሊድ ምክንያት የሚደርስባቸውን ጉዳት ለመከላከልና ጤንነታቸውን ለማስጠበቅ የሚያስችል የቤተሰብ ምጣኔ ትምህርት፣ መረጃና አቅም የማግኘት መብት አላቸው።

8. ሴቶች በክልሉ የልማት ፖሊሲዎች፣ እቅድና በፕሮጀክቶች ዝግጅትና አፈጻጸም፣ በተለይ የሴቶችን ጥቅም በሚነኩ ፕሮጀክቶች ላይ ሃሳባቸውን በተሟላ ሁኔታ እንዲሰጡ የመጠየቅ መብት አላቸው።

9. ሴቶች ንብረት የማፍራት፣ የማስተዳደር፣ የመቆጣጠር፣ የመጠቀምና የማስተላለፍ መብት አላቸው። በተለይ መሬትን በመጠቀም፣ የመሬት ይዘታን በማስተላለፍ፣ በማስተዳደርና በመቆጣጠር ረገድ ከወንዶች ጋር እኩል መብት አላቸው። እንዲሁም ውርስን በሚመለከት በእኩልነት የመታየት መብት አላቸው።

የህፃናት መብቶች

1. ማንኛውም ህፃን የሚከተሉት መብቶች አሉት፡

- ሀ) በሕይወት የመኖር፤
- ለ) ስምና ዜግነት የማግኘት፤
- ሐ) ወላጆቹን ወይም በሕግ የማሳደግ መብት ያላቸውን ሰዎች የማወቅ የእነሱንም እንክብካቤ የማግኘት፤
- መ) ጉልበቱን ከሚበዘብዙ ልማዶች የመጠበቅ፣ በትምህርት፣ በጤናውና በደህንነቱ ላይ ጉዳት የሚያደርሱ ሥራዎችን እንዲሠራ ያለመገደድ ወይም ከመስራት የመጠበቅ፤
- ሠ) በትምህርት ቤቶች ወይም በህፃናት ማሳደጊያ ተቋሞች በአካሉ ላይ ከሚፈጸም ወይም ከጭካኔና ኢሰብአዊ ከሆነ ቅጣት ነፃ የመሆን።

2. ህፃናትን የሚመለከቱ ርምጃዎች በሚወሰዱበት ጊዜ በመንግስታዊ ወይም በግል በጉ አድራጉት ተቋሞች፣ በፍርድ ቤቶች ፣ በአስተዳደር ባለሥልጣኖች ወይም በህግ አውጪ አካላት የህፃናት ደህንነት በቀደምትነት መታሰብ አለበት።

3. ወጣት አጥፊዎች፣ በማረሚያ ወይም በማቋቋሚያ ተቋሞች የሚገኙ፣ በመንግስት እርዳታ የሚያደጉ ወጣቶች፣ በመንግስት ወይም በግል እንዲሰማውታን ተቋሞች ውስጥ የሚገኙ ወጣቶች ከአዋቂዎች ተለይተው መያዝ አለባቸው።

4. ከጋብቻ ውጭ የተወለዱ ህፃናት በጋብቻ ውስጥ ከተወለዱ ህፃናት ጋር እኩል መብት አላቸው።

5. መንግሥት ለእንደሰማውታን ልዩ ጥበቃ ያደርግላቸዋል። በጉዲፈቻ የሚያደጉበትን ሥርዓት የሚያመቻቹና የሚያስፋፉ፣ እንዲሁም ደህንነታቸውንና ትምህርታቸውን የሚያራምዱ ተቋሞች እንዲመሠረቱ ያበረታታል።

አንቀጽ 37

ፍትህ የማግኘት መብት

1. ማንኛውም ሰው በፍርድ ሊወሰን የሚገባውን ጉዳይ ለፍርድ ቤት ወይም ለሌላ በህግ የመዳኘት ስልጣን ለተሰጠው አካል የማቅረብና ውሳኔ ወይም ፍርድ የማግኘት መብት አለው።

2. በዚህ አንቀጽ ንዑስ አንቀጽ (1) የተመለከተውን ውሳኔ ወይም ፍርድ፡

ሀ) ማንኛውም ማህበር የአባላቱን የጋራ ወይም የግል ጥቅም በመወከል፤

ለ) ማንኛውንም ቡድን ወይም ተመሳሳይ ጥቅም ያላቸውን ሰዎች የሚወከል ግለሰብ ወይም የቡድን አባል የመጠየቅና የማግኘት መብት አለው።

አንቀጽ 38

የመምረጥና የመመረጥ መብት

1. ማንኛውም የክልሉ ሕዝብ በዘር፣ በቀለም፣ በብሔረሰብ፣ በጾታ፣ በቋንቋ፣ በህይወጥ፣ በፖለቲካ ወይም በሌላ አቋም ላይ የተመሠረተ ልዩነት ሳይደረግበት የሚከተሉት መብቶች ይኖሩታል፤

ሀ) በቀጥታና በነጻነት በመረጣቸው ተወካዮች አማካይነት በሕዝብ ጉዳይ አስተዳደር የመሳተፍ፤

ለ) በዚህ ሕገ መንግሥት አንቀጽ 33 የተፃፈው እንደተጠበቀ ሆኖ እድሜው 18 ዓመት ሲሞላ በህግ መሠረት የመምረጥ፣ 21 ዓመት ሲሞላው የመመረጥ መብት አለው።

ሐ) በማናቸውም የመንግስት ደረጃ በየጊዜው በሚካሄድ ምርጫ የመምረጥና የመመረጥ፣ ምርጫው ሁሉን አቀፍ፣ በሁሉም እኩልነት ላይ የተመሰረተና

መራጩ ፈቃዱን በምስጢር ድምጽ አሰጣጥ በነጻነት የሚገልጹበትና ዋስትና የሚሰጥ መሆን አለበት።

2. ማንኛውም ሰው በፖለቲካ ድርጅቶች፣ በሠራተኞች፣ በንግድ፣ በአሰሪዎችና በሙያ ማኅበራት ለተሳትፎ ድርጅት የሚጠይቀውን ጠቅላላና ልዩ የአባልነት መስፈርት የሚያሟላ ከሆነ በፍላጎት አባል የመሆን መብቱ የተከበረ መሆን አለበት።
3. በዚህ አንቀጽ ንዑስ አንቀጽ(2) በተመለከቱት ድርጅቶች ውስጥ ለሃላፊነት ቦታዎች የሚካፈሉ ምርጫዎች ነጻና ዲሞክራሲያዊ በሆነ መንገድ ይፈጸማሉ።
4. የዚህ አንቀጽ ንዑስ አንቀጽ(2) እና (3) ድንጋጌዎች የህዝብን ጥቅም ሰፊ ባለ ሁኔታ የሚነኩ እስከሆነ ድረስ በህዝባዊ ድርጅቶች ላይ ተፈጻሚ ይሆናሉ።

አንቀጽ 39

የኦሮሞ ሕዝብ ብሔራዊ መብቶች

የኦሮሞ ሕዝብ በኢትዮጵያ ፌዴራላዊ ዲሞክራሲያዊ ሪፑብሊክ ህገ መንግስት የራሱን እድል በራሱ የመወሰን እስከ መገንጠል ድረስ ያለው መብት በማናቸውም መልኩ ያለገደብ የተጠበቀ ነው። በዚህ መሠረት የኦሮሞ ሕዝብ፡

1. የራሱን ብሔራዊ ማንነት የመጠበቅና የማስከበር፣ ቅርሱንና ታሪኩን የመንከባከብና የማበልሀግ እንዲሁም በቋንቋው የመጠቀም፣ ቋንቋውን የማሳደግና ባህሉን የመግለጽ መብት አለው፤
2. በራሱ መልክአ ምድራዊ ክልል ውስጥ የራሱን ጉዳይ በራሱ የማከናወንና ራሱን የማስተዳደር እንዲሁም በኢትዮጵያ ፌዴራላዊ መንግሥት ውስጥ በነጻነትና እድልዎ በሌለበት ተገቢና ፍትሐዊ በሆነ አግባብ ውጤታማ ተሳትፎ ለማድረግ መብት አለው፤
3. ራሱን በራሱ የማስተዳደር መብት፣ በሰፈረበት መልክአ ምድር ራሱን የሚያስተዳድርበት መንግስታዊ ተቋማት የማቋቋምና በፌዴራል አስተዳደሮች ውስጥ ማዘናዊ ውክልና የማግኘት መብት አለው፤

በዚህ አንቀጽ በተራ ቁጥር (1) (2) እና (3) የተጠቀሱት መብቶች ታገዱት ተረገሙ፤ ወይም ተሸራረፉ ብለው ባመነበትና እንደሆነም በአንድነት ሥር ሆኖ የረዘብ ሊያስተካክላቸው ባልቻለበት ጊዜ እስከመገንጠል ድረስ የራሱን እድል በራሱ ተካፋይ የመወሰን መብቱን ተግባራዊ ያደርጋል፤

5. የራስን እድል በራሱ የመወሰን እስከመገንጠል ድረስ ያለው መብት በሥራ ላይ የሚወለው፤

- ሀ) የመገንጠል ጥያቄ ባክልሉ ጨፈ በሁለት ሶስተኛ ደምጽ ተቀባይነት ማግኘቱ ሲረጋገጥ፤
- ለ) የክልሉ ጨፈ የመገንጠል ውሳኔ በደረሰው በሶስት ዓመት ጊዜ ውስጥ የረደደው መንግስት ሕዝብ - ውሳኔ ሲያደራጅ፤
- ሐ) የመገንጠል ጥያቄ በሕዝብ - ውሳኔው በአብላጫ ደምጽ ሲደገፍ፤
- መ) የረደደው መንግስት ለክልሉ ጨፈ ስልጣኑን ሲያስረክብና
- ሠ) በህግ በሚወሰነው መመሪያት የንብረት ክፍፍል ሲደረግ ነው።

6. በዚህ ህገ መንግስት ውስጥ “የኦሮሞ ሕዝብ” ማለት ሰፊ ያለ የጋራ ጠባይ የሚያንግብርቅ ባህል ወይም ተመሳሳይ ልምዶች ያለው፤ የኦሮምኛ፣ ቋንቋ የሚናገር፤ የጋራ ወይም የተባመደ ህልውና አለኝ ብሎ የሚያምንና በአብዛኛው በተያያዘ መልክአምድር የሚኖር ሕብረተሰብ ነው።

አንቀጽ 40
የንብረት መብት

1. ማንኛውም ሰው የግል ንብረት ባለቤት መሆኑ ይከበርለታል። ይህ መብት የህዝብን ጥቅም ለመጠበቅ በሌላ ሁኔታ በህግ እስካልተወሰነ ድረስ ንብረት

የመያዝና በንብረቱ የመጠቀም ወይም የሌሎችን ሌሎች መብቶች እስካልተቃረነ ድረስ ንብረቱን የመሸጥ፣ የማውረስ ወይም በሌላ መንጭ የማስተላለፍ መብቶችን ያካትታል።

2. ለዚህ አንቀጽ ዓላማ " የግል ንብረት " ማለት ማንኛውም የክልሉና ከክልሉ ውጭ የሚኖር ኢትዮጵያዊ ወይም ህጋዊ ሰውነት የተሰጣቸው አገር አቀፋዊ ወይም ክልላዊ ማንበራት ወይም አግባብ ባላቸው ሁኔታዎች በህግ በተለየ በጋራ የንብረት ባለቤቶች እንዲሆኑ የተፈቀደላቸው ማንበረሰቦች በጉልበታቸው፣ በፈጠራ ችሎታቸው ወይም በካርታቸው ያፈሩት ተጨባጭ የሆነና የተጨባጭነት ጠባይ ሳይኖረው ዋጋ ያለው ውጤት ነው።

3. የገጠርም ሆነ የከተማ መሬትና የተፈጥሮ ሀብት ባለቤትነት መብት የመንግስትና የህዝብ ብቻ ነው። መሬት የማይሸጥ ወይም የማይለወጥ የክልሉ ህዝብ የጋራ ንብረት ነው።

4. የክልሉ አርሶ አደሮች መሬት በነጻ የማግኘትና ከመሬታቸው ያለመነቀል መብታቸው የተከበረ ነው። ዝርዝሩ በህግ ይወሰናል።

5. በክልሉ የሚገኙ አርብቶ አደሮች ለግጦሽም ሆነ ለእርሻ የሚጠቀሙበት መሬት በነጻ የማግኘት፣ የመጠቀምና ከመሬታቸው ያለመፈናቀል መብት አላቸው። አፈጻጸሙ በህግ ይወሰናል።

6. የመሬት ባለቤትነት የህዝብ መሆኑ እንደተጠበቀ ሆኖ የክልሉ መንግስት ለግል ባለሀብቶች በህግ በሚወሰን ክፍያ በመሬት የመጠቀም መብት ያስከብርላቸዋል። ዝርዝሩ በህግ ይወሰናል።

7. ማንም ሰው በጉልበቱ ወይም በገንዘቡ በመሬት ላይ ለሚገነባው ቋሚ ንብረት ወይም ለሚያደርገው ቋሚ መሻሻል ሙሉ መብት አለው። ይህ መብት የመሸጥ፣ የመለወጥ፣ የማውረስ፣ የመሬት ተጠቃሚነቱ ሲቋረጥ ንብረቱን የማንግት፣ ባለቤትነቱን የማዛወር ወይም የካግ ክፍያ የመጠየቅ መብትን ያካትታል። ዝርዝር አፈጻጸሙ በህግ ይወሰናል።

18. የክልሉ መንግስት ለሕዝቡ ጥቅም አስፈላጊ ሆኖ ሲያገኘው ተመጣጣኝ -ካሣ በቅድሚያ በመክፈል የግል ንብረትን ለመውሰድ ይችላል።

አንቀጽ 41

የኢኮኖሚ፣ የማኅበራዊና የባህል መብቶች

1. ማንኛውም የክልሉ ነዋሪ ወይም በክልሉ ውስጥ ለመኖር የሚፈልግ ሌላ ኢትዮጵያዊ በማንኛውም የኢኮኖሚ እንቅስቃሴ የመሰማራትና ለመተዳደሪያው የመረጠውን ሥራ የመስራት መብት አለው።
2. ማንኛውም የክልሉ ነዋሪ መተዳደሪያውን፣ ሥራውንና ሙያውን የመምረጥ መብት አለው።
3. የክልሉ ነዋሪዎች ሁሉ በመንግስት ገንዘብ በሚካሄዱ ማኅበራዊ አገልግሎቶች በእኩልነት የመጠቀም መብት አላቸው።
4. የክልሉ መንግስት የጤና፣ የትምህርትና ሌሎች ማኅበራዊ አገልግሎቶችን ለሕዝብ ለማቅረብ በየጊዜው እየጨመረ የሚሄድ ሀብት ይመድባል።
5. የክልሉ መንግስት የአካልና የአእምሮ ጉዳተኞችን፣ አረጋውያንና ያለወላጅ ወይም ያለአሳዳጊ የቀሩ ህፃናትን ለማቋቋምና ለመርዳት የክልሉ ኢኮኖሚ አቅም በፈቀደው ደረጃ እንክብካቤ ያደርጋል።
6. የክልሉ መንግስት ለሥራ አዎችና ለችግሮች ሥራ ለመፍጠር የሚያስችል ፖሊሲ ይከተላል፤ እንዲሁም በሚያካሂደው የሥራ ዘርፍ ውስጥ የሥራ ዕድል ለመፍጠር የሥራ ፕሮግራሞችን ያወጣል፤ ፕሮጀክቶችን ያካሂዳል።
7. የክልሉ መንግስት የክልሉ ነዋሪዎች ጠቃሚ ሥራ የማግኘት እድላቸው እየሰፋ እንዲሄድ ለማድረግ አስፈላጊ እርምጃዎችን ይወስዳል።

ገበሬዎችና አርብቱ አደሮች በየጊዜው እየተሻሻለ የሚሄድ ኑሮ ለመኖር የሚያስችላቸውንና ለብሔራዊ ሀብት ካደረጉት የምርት አስተዋጽኦ ጋር ተመጣጣኝ የሆነ ተገቢ ዋጋ ለምርት ውጤቶቻቸው የማግኘት መብት አላቸው። የክልሉ መንግስት የኢኮኖሚና የማኅበራዊ ልማት ፖሊሲዎችን በሚተልምበት ጊዜ በዚህ አላማ መመራት አለበት።

9. መንግስት የባህልና የታሪክ ቅርሶችን የመንከባከብና ለሥነ ጥበብና ለስፖርት መስፋፋት አስተዋጽኦ የማድረግ ኃላፊነት አለበት።

አንቀጽ 42

የሠራተኞች መብቶች

1. ሀ) የፋብሪካና አገልግሎት ሰጭ ተቋሞች ሠራተኞች፣ ገበሬዎች፣ የእርሻ ሠራተኞች፣ ሌሎች የገጠር ሠራተኞች፣ ከተወሰነ ኃላፊነት ደረጃ በታች ያሉና የሥራ ጠባያቸው የሚፈቅድላቸው የመንግስት ሠራተኞች የሥራና የኢኮኖሚ ሁኔታቸውን ለማሻሻል በማኅበር የመደራጀት መብት አላቸው። ይህ መብት የሠራተኛ ማኅበራትንና ሌሎች ማኅበራትን ማደራጀት ከአሠሪዎችና ጥቅማቸውን ከሚነኩ ሌሎች ድርጅቶች ጋር የመደራደር መብትን ያካትታል።

ለ) በዚህ አንቀጽ ንዑስ አንቀጽ (ሀ) የተመለከተ፣ የሠራተኛ ክፍሎች ሥራ ማቆምን ጨምሮ ቅሬታቸውን የማስማት መብት አላቸው።

ለ) በዚህ አንቀጽ በንዑስ አንቀጽ (ሀ) እና (ለ) መሠረት ዕውቅና ባገኙት መብቶች ለመጠቀም የሚችሉት የመንግስት ሠራተኞች በህግ ይወሰናሉ።

መ) ሴት ሠራተኞች ለተመሳሳይ ሥራ ተመሳሳይ ክፍያ የማግኘት መብታቸው የተጠበቀ ነው።

ሠራተኞች በአገባቡ የተወሰነ የሥራ ሰዓት፣ እረፍት፣ መዘናኛ ጊዜ፣ በየጊዜው ከክፍያ ጋር የሚሰጡ የእረፍት ቀኖች፣ ደመወዝ የሚከፈልባቸው የሕዝብ በዓላት፣ እንዲሁም ጤናማና አደጋ የማያደርስ የሥራ አካባቢ የማግኘት መብት አላቸው።

3. እነዚህን መብቶች ተግባራዊ ለማድረግ የሚወጡ ሕጎች በዚህ አንቀጽ ንዑስ አንቀጽ(1) መሠረት እውቅና ያገኙትን መብቶች ሳይቀንሱ የተጠቀሱት ዓይነት ሠራተኞች ማኅበራት ስለሚቋቋሙበትና የጋራ ድርድር ስለሚካሄድበት ሥርዓት ይደነግጋሉ።

አንቀጽ 43

የልማት መብት

1. የክልሉ ነዋሪዎች አካባቢያቸውን የመጠበቅና የማልማት፣ የኑሮ ሁኔታቸውን የማሻሻልና የማያቋርጥ እድገት የማግኘት መብታቸው የተጠበቀ ነው።
2. የክልሉ ነዋሪዎች በብሔራዊ ልማት የመሳተፍ፣ በተለይም አባል የሆኑበትን ማኅበራት የሚመለከቱ ፖሊሲዎችና ፕሮጀክቶች ላይ ሃሳባቸውን እንዲሰጡ የመጠየቅ መብት አላቸው።
3. የልማት እንቅስቃሴ ዋና አላማ የክልሉን ነዋሪዎች እድገትና መሠረታዊ ፍላጎቶች ማሟላት ይሆናል።

አንቀጽ 44

የአካባቢ ደህንነት መብት

1. የክልሉ ነዋሪዎች ንዑህና ጤናማ በሆነ አካባቢ የመኖር መብት አላቸው።
2. የክልሉ መንግስት በሚያካሂዳቸው ፕሮግራሞች ምክንያት የተፈናቀሉ ወይም ኑሮአቸው የተነካባቸው ሰዎች ሁሉ በመንግስት በቂ እርዳታ ወደሌላ አካባቢ መዘዋወርን ጨምሮ ተመጣጣኝ የሆነ የገንዘብ ወይም ሌላ አማራጭ ማካካሻ የማግኘት መብት አላቸው።

ምዕራፍ አራት

የክልሉ መንግሥት አደረጃጀትና የሥልጣን ክፍፍል

አንቀጽ 45

የክልሉ አስተዳደር እርከኖች

ክልሉ በክልል፣ በዞኖች፣ በወረዳዎችና በቀበሌዎች የተዋቀረ ነው። ይሁን እንጂ ጫፊ አሮሚያ አስፈላጊ ሆኖ ሲያገኘው ሌሎች የአስተዳደር እርከኖችን ሊያዋቅር ይችላል።

አንቀጽ 46

የክልሉ መንግሥት የሥልጣን አካላት

1. የክልሉ መንግሥት ሕግ አውጪ አካል ጫፊ አሮሚያ ነው፤ እሱም የክልላዊ መንግሥቱ ከፍተኛ የሥልጣን አካል ሆኖ ተጠሪነቱም ለወከለው ሕዝብ ነው።
2. የክልሉ ከፍተኛ የሕግ አስፈጻሚ አካል የክልሉ መስተዳድር ምክር ቤት ሲሆን ተጠሪነቱም ለጫፊ አሮሚያ ነው።
3. የክልሉ የዳኝነት ሥልጣን የክልሉ ፍርድ ቤቶች ብቻ ነው።

አንቀጽ 47

የክልሉ መንግሥት ሥልጣንና ተግባር

1. በአ.ት.ዮ.ጽያ ፌዴራላዊ ዲሞክራሲያዊ ሪፑብሊክ ሕገ መንግሥት ውስጥ በግልፅ ተለይተው ለፌዴራሉ መንግሥት ወይም ለፌዴራሉ መንግሥትና ለክልሉ መንግሥት በጋራ ከተሰጡት ሥልጣንና ተግባራት ውጭ ያለ ማናቸውም ሥልጣንና ተግባር የክልሉ መንግሥት ይሆናል።

በዚህ አንቀጽ ንዑስ አንቀጽ 1 የተደነገገው እንደተጠበቀ ሆኖ ክልላዊ መንግሥት፤

ሀ/ የክልሉን የኢኮኖሚና ማኅበራዊ ልማት ፖሊሲ፣ ስትራቴጂና ዕቅድ ያወጣል፤ ያስፈጽማል፤

ለ/ የክልሉን ሕገ መንግሥትና ሌሎች ሕጎችን ያወጣል፤ ያስፈጽማል፤

ሐ/ የፌዴራሉ መንግሥት በሚያወጣው ሕግ መሠረት መሬትንና የተፈጥሮ ሀብትን ያስተዳድራል፤

መ/ ራስን በራስ ማስተዳደርን ዓላማ ያደረገ ክልላዊ መስተዳድር ያዋቅራል፤ የሕግ የበላይነት የሰፈነበት ዲሞክራሲያዊ ሥርዓት ይገነባል። የኢትዮጵያ ፌዴራላዊ ዲሞክራሲያዊ ሪፑብሊክ ህገ መንግሥትንና ይህንን ሕገ መንግሥት ይጠብቃል፤ ይከላከላል፤

ሠ/ የክልሉን ሠራተኞች አስተዳደርና የሥራ ሁኔታዎች በተመለከተ ሕግ ያወጣል፤ ያስፈጽማል፤ ይህን በሚያስፈጽምበት ጊዜ የሀገሪቱን የትምህርት፣ የሥልጠናና የልምድ መመዘኛዎች ግምት ውስጥ ማስገባት ይኖርበታል፤

ረ/ የክልሉን ፖሊስ ኃይል ያደራጃል፤ ይመራል፤ የክልሉን ሠላምና ፀጥታ ይጠብቃል፤

ሰ/ የኢትዮጵያ ፌዴራላዊ ዲሞክራሲያዊ ሪፑብሊክ ሕገ መንግሥት አንቀጽ 28 ንዑስ አንቀጽ 1 እና የዚህ ሕገ መንግሥት አንቀጽ 28 ድንጋጌዎች እንደተጠበቁ ሆነው በሕግ መሠረት ምህረት ወይም ይቅርታ ያደርጋል፤

ሸ/ ለክልሉ በተወሰነው የገቢ ምንጭ ግብርና ሌሎች ታክሶችን ይጥላል፤ ይሰበስባል፤ የክልሉን በጀት ያዘጋጃል፤ ያፀድቃል፤ ያስተዳድራል፤

ቀ/ በክልሉ መንግሥት ሠራተኞችና በድርጅት ተቀጣሪዎች ላይ የሥራ ግብር ይጥላል፤ ይሰበስባል፤

በ/ የመሬት መጠቀሚያ ክፍያ ይወስናል፤ ይሰበስባል፤

ተ/ የእርሻ ሥራ ገቢ ግብር ይጥላል፤ ይሰበስባል፤

ቸ/ በክልሉ በግል ባለቤትነት ሥር ካሉ ቤቶችና ከሌሎች ንብረቶች በሚገኝ ገቢ ላይ ግብር ይጥላል፤ ይሰበስባል፤ በክልል መንግስቱ ባለቤትነት ሥር ካሉ ቤቶችና ሌሎች ንብረቶች ላይ ኪራይ ይሰበስባል፤

ሀ/ በክልሉ መንግስት ባለቤትነት ሥር በሚገኙ የልማት ድርጅቶች ላይ የንግድ ትርፍ፣ የሥራ ግብር፣ የሽያጭና ኤክሳይዝ ታክስ ይጥላል፤ ይሰበስባል፤

ሄ/ ከፌዴራሉ መንግሥት ጋር፡-

(i) በጋራ ከሚያቋቁማቸው የልማት ድርጅቶች የሚገኘውን የንግድ ትርፍ ግብር፣ የሥራ ግብር፣ የሽያጭና የኤክሳይዝ ታክስ በሕገ መሠረት ይካፈላል፤

(ii) ከድርጅቶች የንግድ ትርፍ ላይና ከባለአክሲዮኖች የትርፍ ድርሻ ላይ ግብርና የሽያጭ ታክስ በሕገ መሠረት ይካፈላል፤

(iii) ከከፍተኛ የማዕድን ሥራዎችና ከማንኛውም የፔትሮሊየምና የጋዝ ሥራዎች የሚገኘውን የገቢ ግብርና የሮያሊቲ ክፍያዎች በሕገ መሠረት ይካፈላል፤

ሃ/ በክልል መስተዳድር አካላት ከሚሰጡ ፍቃዶችና አገልግሎቶች የሚመነጨ ክፍያዎችን ይወስናል፤ ይሰበስባል፤

ሐ/ ከደን የሚገኝ የሮያሊቲ ክፍያን ይወስናል፤ ይሰበስባል፤

ከ/ በክልሉ ውስጥ ማናቸውም የተፈጥሮ አደጋ ሲያጋጥም ወይም የሕዝብን ጤንነት አደጋ ላይ የሚጥል በሽታ ሲከሰት የአስቸኳይ ጊዜ አዋጅ ያወጣል።

ምዕራፍ አምስት

ስለ ጨፌ አሮሚያ

አንቀጽ 48

ስለ ጨፌ አባላት

1. የጨፌ አባላት ሁሉ አቀፍ፣ ነጻ፣ ቀጥተኛ፣ ትክክለኛ በሆነና ድምጽ በሚስጥር በሚሰጥበት የምርጫ ሥርዓት በየአምስት ዓመቱ በሕዝብ ይመረጣሉ።
2. የጨፌ አባላት በአንድ የምርጫ ክልል ውስጥ ከሌሎች ተወዳዳሪዎች መካከል አብላጫ ድምጽ ያገኙ ተወዳዳሪ አሸናፊ በሚሆንበት የምርጫ ሥርዓት ይመረጣሉ።
3. የጨፌ አባላት የመላው የክልሉ ሕዝብ ተወካዮች ናቸው። ተገዥነታቸውም ፣
 - ሀ/ ለሕገ መንግስቱ
 - ለ/ ለሕዝቡና
 - ሐ/ ለራሳቸው ሕሊና ብቻ ይሆናል።
4. ማንኛውም የጨፌ አባል በጨፌው ስብሰባ በሚሰጠው ድምጽ ወይም አስተያየት ምክንያት አይከሰስም፣ አስተዳደራዊ እርምጃም አይወሰድበትም።
5. ማንኛውም የጨፌ አባል ከባድ ወንጀል ሲፈጽም እጅ ከፍንጅ ካልተያዘ በስተቀር ያለጨፌው ፈቃድ አይያዝም፣ በወንጀል አይከሰስም።
6. ማንኛውም የጨፌ አባል የመረጠው ሕዝብ አመኔታ ባጣበት ጊዜ በሕግ መሠረት ከጨፌ አባልነት ይወገዳል።

አንቀጽ 49

የጨፌ ሥልጣንና ተግባር

1. ጨፌ በዚህ ሕገ መንግሥት መሠረት የክልሉ ሕግ አውጭ አካል ነው።
2. የኢትዮጵያ ፌዴራላዊ ዲሞክራሲያዊ ሪፐብሊክ ሕገ መንግሥት እንደተጠበቀ ሆኖ ጨፌ በክልሉ የውስጥ ጉዳዮች ላይ የበላይ የፖለቲካ ሥልጣን ባለቤት ነው።
3. በዚህ አንቀጽ ንዑስ አንቀጽ 1 እና 2 ድንጋጌዎች ሥር የተደነገገው እንደተጠበቀ ሆኖ ጨፌው በተለይ የሚከተሉት ሥልጣንና ኃላፊነቶች ይኖሩታል፡

ሀ/ በዚህ ሕገ መንግሥት መሠረት የፌዴራሉን ሕገ መንግሥትና ሌሎች ሕጎችን የማይፀረፉ ልዩ ልዩ ሕጎችን ያወጣል፤

ለ/ የሕዝቡን ብዛት፣ የክልሉን ስፋትና ማህበረ-ኢኮኖሚያዊ እንቅስቃሴ ግምት ውስጥ በማስገባት በክልሉ ውስጥ ተጨማሪ የአስተዳደር እርከኖችን ወይም የራስ በራስ አስተዳደራዊ አካባቢዎችን ያቋቁማል፤

ሐ/ የፌዴራሉ መንግሥት ሥልጣን እንደተጠበቀ ሆኖ ከአጎራባች ክልላዊ መንግሥታት ጋር የሚደረገውን ስምምነት ያፀድቃል፤

መ/ ጨፌውን የሚመሩ አፈ-ጉባዔና ምክትል አፈ-ጉባዔ ይመርጣል፤ ለጨፌው ሥራ የሚያስፈልጉትን ቋሚና ጊዜያዊ ኮሚቴዎችን ይሰይማል፤

ሠ/ ከጨፌ አባላት መካከል የመስተዳድሩን ፕሬዚዳንት ይመርጣል፤ የክልሉን መስተዳድር ምክር ቤት አባላት ሹመት ያፀድቃል፤

ረ/ የአዲትና የቁጥጥር አካል ያቋቁማል፤

ሰ/ በሕጉ መሠረት ምህረት ያደርጋል፤

ሸ/ የክልሉን ሠላምና ዐጥታ ለመጠበቅ የዐጥታና የፖሊስ ኃይል ያቋቁማል፤

ቀ/ የክልሉን ማህበራዊና ኢኮኖሚያዊ ፖሊሲዎች፣ ስትራቴጂዎችና ዕቅዶች ያወድቃል፤

በ/ የክልሉን መንግሥት የገቢ ምንጮች የሚመለከቱ ሕጎችን ያወጣል፤ የክልሉን በጀት ያወድቃል፤

ተ/ ለማህበራዊ አገልግሎት መስፋፋትና ለኢኮኖሚያዊ ልማት መፋጠን አስፈላጊ የሆኑ ተቋማትን ያቋቁማል፤ ያደራጃል፤

ቸ/ የክልሉን ጠቅላይ ፍርድ ቤት ፕሬዚዳንት፣ ምክትል ፕሬዚዳንት እና ዋና አዲተርን ይሾማል፤

ኀ/ ለክልሉ መንግሥት በተከለለው የገቢ ምንጭ ግብርና ታክስ ይጥላል፤

ሃ/ የክልሉን የሠራተኛ አስተዳደርና የሥራ ሁኔታዎችን በተመለከተ ሕግ ያወጣል፤

ኘ/ በዚህ ሕገ መንግሥት አንቀጽ 47 ንዑስ አንቀጽ (2) (ከ) መሠረት የአስቸኳይ ጊዜ አዋጅ ያውጃል፤

ሐ/ የሀገሪቱንና የክልሉን ሕገ መንግሥት፣ አዋጆችና ሌሎች ሕጎችን በክልሉ ውስጥ ተግባራዊ ለማድረግ የሚያስችሉ ደንቦችን ያወጣል፤

ላ/ የክልሉን ፕሬዚዳንትና ሌሎች የክልሉን መንግሥት አካላት ባለሥልጣናት ለጥያቄ ይጠራል። የክልል መስተዳደሩን ምክር ቤት አሠራር ይመረምራል።

አንቀጽ 50

ስለ ጩራ አመራር

ጩራ የራሱ አፈ ጉባዔ ፣ ምክትል አፈ ጉባዔና እንደአስፈላጊነቱ ቋሚና ጊዜያዊ ስሚቲዎች ይኖሩታል።

አፈ ጉባዔና ምክትል አፈ ጉባዔው አሸናፊ በሆነው ወይም አብላጫ ድምፅ ባገኘው የፖለቲካ ድርጅት/ ድርጅቶች አቅራቢነት ከአባላቱ መሃከል ይመረጣሉ።

አፈ-ጉባዔው ፡-

- ሀ/ የጩራውን መደበኛና አስቸኳይ ስብሰባዎች ይጠራል፤ ይመራል፤
- ለ/ የጩራን ጠቅላላ ያስተዳደር ሥራዎች ይመራል፤
- ሐ/ ጩራ በአባላቶቹ ላይ የወሰነውን የዲስፒሊን እርምጃ ያስፈጽማል።

ምክትል አፈ ጉባዔ፡-

- ሀ/ በአፈ ጉባዔው ተለይተው የሚሰጡትን ተግባራት ያከናውናል፤
- ለ/ አፈ ጉባዔው በማይኖርበት ጊዜ ተክቶ ይሰራል።

6. የአፈ ጉባዔው ሌሎች ተግባራት በሕግ ይወሰናሉ።

አንቀጽ 51

የጩራ የስብሰባ ጊዜና የሥራ ዘመን

1. ጩራ ቢያንስ በዓመት ሁለት ጊዜ መደበኛ ስብሰባ ያደርጋል፤

2. የጩራ አባላት የሥራ ዘመን ለአምስት ዓመት ነው። የሥራ ዘመኑ ከማብቃቱ ከአንድ ወር በፊት አዲስ ምርጫ ተካሂዶ ይጠናቀቃል፤ የቀድሞው ጩራ የሥራ ዘመን በተጠናቀቀ በአሥራ አምስት ቀናት ውስጥ አዲስ ጩራ ሥራውን ይጀምራል።

3. የጩሬ መደበኛ ስብሰባ በማይኖርበት ወቅት አረ ጉባኤው አስቸኳይ ስብሰባ ሊጠራ ይችላል። ከጩሬ አባላት መካከል ከአንድ ሶስተኛ በላይ የሚሆኑት አስቸኳይ ስብሰባ እንዲጠራ ከጠየቁ አረ ጉባኤው ስብሰባ የመጥራት ገዴታ አለበት።

4. የጩሬ ስብሰባ በግልፅ ይካሄዳል፤ ሆኖም ስብሰባው በዝግ እንዲካሄድ በአባላቱ ወይም በክልሉ መስተዳድር ምክር ቤት ከተጠየቀና ከጩሬ አባላት መካከል ከግማሽ በላይ የሚሆኑት ጥያቄውን ከደገፉት ዝግ ስብሰባ ሊደረግ ይችላል።

አንቀጽ 52

የውሳኔ አሰጣጥና የአሠራር ሥነ ሥርዓቶች

1. ከጩሬ አባላት መካከል ከሁለት ሶስተኛ በላይ ፣ የሚሆኑት ከተገኙ ምልዓተ ጉባኤ ይሆናል፤
2. ማናቸውም ውሳኔ የሚተላለፈው በጩሬ ስብሰባ ላይ በተገኙት አባላት አብላጫ ድምፅ ይሆናል።
3. ጩሬ አሠራሩንና የሕግ አወጣጥ ሂደቱን አስመልክቶ ዝርዝር ሕጎችን ሊያወጣ ይችላል።

ምዕራፍ ስድስት

የሕግ አስፈጻሚ አካል

አንቀጽ 53

የአስፈጻሚነት ሥልጣን

1. የክልላዊ መንግሥቱ ከፍተኛ የአስፈጻሚነት ሥልጣን የተሰጠው ለመስተዳድሩ ፕሬዝዳንትና ለክልሉ መስተዳድር ምክር ቤት ነው።

2. የመስተዳድሩ ምክር ቤት አባላት በመንግሥት ተግባራቸው በጋራ ለሚሰጡት ውሳኔ የጋራ ኃላፊነት አለባቸው።

አንቀጽ 54

የክልሉ መስተዳድር ምክር ቤት አባላት

1. የክልሉ መስተዳድር ምክር ቤት ፕሬዚዳንቱ፣ ምክትል ፕሬዚዳንቱ፣ የቢሮ ወይም የጽሕፈት ቤት ኃላፊዎችና በሕግ በሚወሰነው መሠረት ሌሎች አባላት የሚገኙበት አካል ነው።
2. የክልሉ መስተዳድር ምክር ቤት ሰብሳቢ ፕሬዚዳንቱ ነው።
3. የክልሉ መስተዳድር ምክር ቤት ተጠሪነት ለመስተዳድሩ ፕሬዚዳንትና ለክልሉ ጨፌ ነው።

አንቀጽ 55

የክልሉ መስተዳድር ምክር ቤት ሥልጣንና ተግባር

በፌዴራሉ ሕገ መንግሥት የተደነገገው እንደተጠበቀ ሆኖ የክልሉ መስተዳድር ምክር ቤት ከዚህ በታች የተመለከቱት ሥልጣንና ተግባራት ይኖሩታል፡

1. በጨፌና በፌዴራሉ መንግሥት የወጡ ሕጎችና የተሰጡ ውሳኔዎች በክልሉ ውስጥ በሥራ መተርጎማቸውን ያረጋግጣል፤
2. በሕግ በሚወሰነው መሠረት የክልሉን መስተዳድር ምክር ቤት አባላት ቁጥር ይወስናል፤ ሌሎች አስፈጻሚ አካላትንና ልዩ ልዩ ተቋማትን ያደራጃል፤ ይቆጣጠራል፤
3. የክልሉን ኅሰታዊ በጀት ያዘጋጃል፤ ለጨፌ ያቀርባል፤ ሲሀድቅም በሥራ ላይ ያውላል፤

4. የክልሉን ኢኮኖሚያዊና ማህበራዊ ልማት ፖሊሲዎችንና ስትራቴጂዎችን ይነድፋል፤ የሕግ ረቂቆችን ለጨፈ ያቀርባል፤ ሲቦድቁም በሥራ ላይ ያውላል፤
5. በክልሉ ውስጥ ሕግና ሥርዓት መከበሩን ያረጋግጣል፤
6. ጨፈ በሚሰጠው ሥልጣን መሠረት ደንቦችን ያወጣል፤
7. በዚህ ሕገ መንግሥት አንቀጽ 49 ንዑስ አንቀጽ 3(ኘ) ሥር ለጨፈ የተሰጠው ሥልጣን እንደተጠበቀ ሆኖ ጨፈው በማይሰበሰቡት ጊዜ የጤና ችግርና ድንገተኛ የተፈጥሮ አደጋ በክልሉ ውስጥ በሚደርስበት ጊዜ የአስቸኳይ ጊዜ ድንጋጌ አውጥቶ በሥራ ላይ ያውላል፤
8. በዚህ ሕገ መንግሥት አንቀጽ 57 ንዑስ አንቀጽ 3 ፊደል ተራ ቁጥር ሠ መሠረት የሚቀርቡለትን ኃላፊዎች ፣ የዞን አስተዳዳሪዎችንና ምክትል አስተዳዳሪዎችን ይሾማል፤
9. በጨፈ የሚሰጡትን ሌሎች ተግባራት ያከናውናል።

አንቀጽ 56

የፕሬዝዳንቱ አሰያየምና የሥራ ዘመን

1. ፕሬዝዳንቱ አሸናፊ በሆነው ወይም አብላጫ ድምፅ ባገኘው የፖለቲካ ድርጅት / ድርጅቶች አቅራቢነት በጨፈ ይሰየማል።
2. በዚህ ሕገ መንግሥት መሠረት በሌላ አካሄድ ካልተወሰነ በስተቀር የፕሬዝዳንቱ የሥራ ዘመን የጨፈ የሥራ ዘመን ነው።

አንቀጽ 57

የፕሬዝዳንቱ ሥልጣንና ተግባር

1. ፕሬዚዳንቱ የክልል መስተዳድሩ ሥራ መሪና የመስተዳድሩ ምክር ቤት ሰብሳቢ ነው።

2. ፕሬዝዳንቱ ተጠሪነቱ ለጤሬ ነው።

3. በዚህ አንቀጽ ንዑስ አንቀጽ 1 ሥር የተደነገገው እንደተጠበቀ ሆኖ ፕሬዝዳንቱ፦

ሀ/ የክልሉን መስተዳድር ምክር ቤት ይመራል፣ ያስተባብራል፣ ይወክላል፣

ለ/ የክልሉ መስተዳድር ምክር ቤት ያወጣቸውን ፖሊሲዎች፣ ደንቦች፣ መመሪያዎችና ውሳኔዎች ተራፃሚነት ይከታተላል፣

ሐ/ የክልሉን ጠቅላይ ፍርድ ቤት ፕሬዚዳንት፣ ምክትል ፕሬዚዳንት፣ ዋና አዲተርና የክልሉን መስተዳድር ምክር ቤት አባላት ሹመት ለጤሬ አቅርቦ ያስፀድቃል፣

መ/ በዚህ ንዑስ አንቀጽ ሐ/ ሥር የተደነገገው እንደተጠበቀ ሆኖ ጤሬ በማይሰበሰቡበት ጊዜ ከፍ ብሎ የተጠቀሱትን የሥራ ኃላፊዎች በጊዜያዊነት መደቦ ያሰራል፣

ሠ/ የክልሉን ከፍተኛ ኢኮኖሚያዊ ማህበራዊና አስተዳደራዊ ተቋማትና በዚህ ንዑስ አንቀጽ ሐ/ ሥር ከተዘረዘሩት ውጭ የሆኑ የክልል መሥሪያ ቤቶች ኃላፊዎች፣ የዞን አስተዳዳሪዎችንና ምክትል አስተዳዳሪዎችን ለክልሉ መስተዳድር ምክር ቤት በማቅረብ ያሾማል፣

ረ/ የክልሉን ደህንነት ለማስጠበቅ፣ ሕግና ሥርዓትን ለማስከበር

የተቋቋሙትን የፀጥታና የፖሊስ ኃይሎች በበላይነት ይመራል፤
ይቆጣጠራል፤

ሰ/ በክልሉ የሚገኙትን የሆን፤ የወረዳና የቀበሌ አስተዳደር ምክር
ቤቶችን ሥራ በበላይነት ይመራል፤ ያስተባብራል፤ይቆጣጠራል፤

ሸ/ ስለክልሉ ሁኔታ፤ በመስተዳድሩ ምክር ቤት ስለተከናወኑት ተግባራትና
ስለወደፊት ዕቅዶች ለጠፈ። በየወቅቱ ሪፖርት ያቀርባል፤

ቀ/ በህግ መሠረት ይቅርታ ያደርጋል፤

በ/ ሕገ መንግሥቱን ያከብራል፤ ያስከብራል፤

ተ/ በጠፈ የሚሰጡትን ሌሎች ተግባራት ያከናውናል።

አንቀጽ 58

የምክትል ፕሬዝዳንት ሥልጣንና ተግባር

1. የምክትል ፕሬዝዳንቱ ፣

ሀ/ በፕሬዝዳንቱና በክልሉ መስተዳድር ምክር ቤት ተለይተው
የሚሰጡትን ተግባራት ያከናውናል፤

ለ/ ፕሬዝዳንቱ በማይኖርበት ጊዜ ተክቶ ይሰራል።

2. የምክትል ፕሬዝዳንቱ ተጠሪነት ለፕሬዝዳንቱ ነው።

አንቀጽ 59

የፕሬዝዳንቱ ጽ/ቤት

1. ፕሬዝዳንቱ በዚህ ሕገ መንግሥት የተሰጠውን ኃላፊነት ለመወጣት የራሱ ጽ/ቤት ይኖረዋል።
2. የፕሬዝዳንቱ ጽ/ቤት የመስተዳድሩ ምክር ቤት ጽ/ቤት በመሆን ጭምር ያገለግላል።
3. ጽ/ቤቱ በፕሬዝዳንቱ በሚመደብ ፀሐፊ ይመራል።
4. ፀሐፊው ፣ ተጠሪነቱ ለፕሬዝዳንቱ ሆኖ፡-

ሀ/ ጽ/ቤቱን በሰው ኃይልና በቁሳቁስ ያደራጃል፤

ለ/ የመስተዳድሩን ሰነዶች በአግባቡ ይይዛል፤ ይጠብቃል፤

ሐ/ የመስተዳድሩ ምክር ቤት ቃለ ጉባዔ በሚገባ መያዙን ያረጋግጣል፤

መ/ በፕሬዝዳንቱ የሚሰጡትን ሌሎች ተግባራት ያከናውናል።

አንቀጽ 60

ስለ ኢኮኖሚያዊ፣ ማህበራዊና አስተዳደራዊ ተቋማት መቋቋም

የክልሉን ኢኮኖሚያዊ፣ ማህበራዊና አስተዳደራዊ ሥራዎች የሚያከናውኑ፣ የሚያስተባብሩና የሚመሩ ቢሮዎች፣ ኮሚሽኖችና ሌሎች መስሪያ ቤቶች እንደ አስፈላጊነታቸው ይቋቋማሉ፤ ዝርዝሩ በሕግ ይወስናል።

ምዕራፍ ሰባት

ስለ ፍርድ ቤቶች አወቃቀርና የዳኝነት ሥልጣን

አንቀጽ 61

ስለ ነፃ የዳኝነት አካል መቋቋም

1. በክልሉ ነፃ የዳኝነት አካል በዚህ ሕገ መንግሥት ተቋቁሟል።
2. የዳኝነት ሥልጣንን ከመደበኛ ፍርድ ቤት ወይም በሕግ የመዳኘት ሥልጣን ከተሰጠው ተቋም ውጭ የሚያደርግና በሕግ የተደነገገውን የዳኝነት ሥርዓት የማይከተል ልዩ ወይም ገዜያዊ ፍርድ ቤት አይቋቋምም።

አንቀጽ 62

ስለ ባህላዊና ሐይማኖታዊ ዳኝነት

1. በዚህ ሕገ መንግሥት አንቀጽ 34 ንዑስ አንቀጽ 5 መሠረት የሃይማኖትና የባህል ፍርድ ቤቶች ሊቋቋሙ ወይም ዕውቅና ሊሰጣቸው ይችላሉ።
2. ይህ ሕገ መንግሥት ከመጽደቁ በፊት በመንግሥት እውቅና አግኝተው ሲሰራባቸው የነበሩ ሐይማኖታዊና ባህላዊ የዳኝነት አካላት በዚህ ሕገ መንግሥት እውቅና አግኝተው ይደራጃሉ።

አንቀጽ 63

የዳኝነት ሥልጣን

1. የክልሉ የዳኝነት ሥልጣን የፍርድ ቤቶች ብቻ ነው።
2. በየትኛውም ደረጃ የሚገኝ የዳኝነት አካል ከማናቸውም የመንግሥት አካል፣ ባለሥልጣን ወይም ሌላ ተዕዕኖ ነፃ ነው።

3. ዳኞች የዳኝነት ተግባራቸውን በሙሉ ነፃነት ያከናውናሉ፤ ከሕግ በስተቀር በሌላ ሁኔታ አይመሩም።

4. ማንኛውም ዳኛ ከዚህ በታች በተጠቀሱት ሁኔታዎች ካልሆነ በስተቀር በሕግ የተወሰነው የጡረታ እድሜ ከመድረሱ በፊት ከፈቃዱ ውጭ ከዳኝነት ሥራው አይነሳም፤

ሀ/ የዳኞች አስተዳዳዪ ጉባዔ በዳኞች የዲስፒሊን ሕግ መሠረት ጥፋት ፈፀሟል ወይም ጉልህ የሆነ የሥራ ችሎታና ቅልጥፍና አንሶታል ብሎ ሲወሰን ወይም

ለ/ በሕመም ምክንያት ዳኛው ተግባሩን በተገቢው ሁኔታ ማከናወን አይችልም ብሎ ሲወሰንና

ሐ/ የጉባዔው ውሳኔ ለጩሬ ቀርቦ በአባላቱ አብላጫ ድምፅ ተደግፎ ሲወደቅ።

5. በዚህ አንቀጽ ንዑስ አንቀጽ 4 መሠረት አንድን ዳኛ ከዳኝነት ሥራው የሚያስነሳው ጥፋት ፈፀሟል ብሎ ጉባዔው ካመነበት ጉዳዩ በጩሬ እስኪወሰን ድረስ ከዳኝነት ሥራው ይታገዳል።

6. የማንኛውም ዳኛ የጡረታ መውጫ ጊዜ አይረዘምም።

አንቀጽ 64

የፍርድ ቤቶች አደረጃጀትና ሥልጣን

1. የክልሉ የዳኝነት አካል በጠቅላይ ፍርድ ቤት፣ በዞን ከፍተኛ ፍርድ ቤትና በወረዳ ፍርድ ቤት ይደራጃል።

2. የክልሉ ጠቅላይ ፍርድ ቤት፡-

ሀ/ ክልላዊ ጉዳዮችን በተመለከተ ከፍተኛውና የመጨረሻው የዳኝነት ሥልጣን፤

ለ/ በፌዴራል ጉዳዮች ላይ የፌዴራሉ መንግሥት ከፍተኛ ፍርድ ቤት የዳኝነት ሥልጣንና

ሐ/ ማንኛውም ክልላዊ ፍርድ ቤት የሰጠው የመጨረሻ ውሳኔ መሠረታዊ የሕግ ስህተት ሲኖርበት በሰበር የማየት ሥልጣን ይኖረዋል። ዝርዝሩ በሕግ ይወሰናል።

3. የክልሉ ከፍተኛ ፍርድ ቤት ከክልላዊ ሥልጣኑ በተጨማሪ የፌዴራል የመጀመሪያ ደረጃ ፍርድ ቤት የዳኝነት ስልጣን ይኖረዋል።

4. የክልሉ ከፍተኛ ፍርድ ቤት በፌዴራል የመጀመሪያ ደረጃ ፍርድ ቤት የዳኝነት ሥልጣኑ መሠረት በሚሰጠው ውሳኔ ላይ የሚቀርበው ይግባኝ በክልሉ ጠቅላይ ፍርድ ቤት ይታያል።

5. የክልሉ ጠቅላይ ፍርድ ቤት ባለው በፌዴራል ከፍተኛ ፍርድ ቤት የዳኝነት ሥልጣኑ መሠረት በሚሰጠው ውሳኔ ላይ የሚቀርበው ይግባኝ በፌዴራሉ ጠቅላይ ፍርድ ቤት ይታያል።

6. የወረዳ ፍርድ ቤት የክልሉ የበታችና የመጀመሪያ ደረጃ የዳኝነት አካል ነው።

7. የክልሉ ጠቅላይ ፍርድ ቤት የዳኝነት አካላቱን የሚያስተዳድርበትን በጀት ለክልሉ ጠፊ አቅርቦ ያስወስናል፤ ሲፈቀድም በጀቱን ያስተዳድራል።

8. የክልሉ ጠቅላይና ከፍተኛ ፍርድ ቤቶች በውክልና ለሚሠሩት ፌዴራላዊ የዳኝነት ተግባር ከፌዴራል መንግሥት የበጀት ማካካሻ ይሰጣቸዋል።

አንቀጽ 65

ስለ ዳኞች አሻሻያ

1. የክልሉ ጠቅላይ ፍርድ ቤት ፕሬዚዳንትና ምክትል ፕሬዚዳንት በክልሉ ፕሬዝዳንት አቅራቢነት በጫፊ ይሾማሉ።
2. የክልሉ ጠቅላይ ፍርድ ቤት፣ የዞን ከፍተኛ ፍርድ ቤት እና የወረዳ ፍርድ ቤት ዳኞች በክልሉ የዳኞች አስተዳደር ጉባዔ አቅራቢነት በጫፊ ይሾማሉ።
3. የክልሉ ዳኞች አስተዳደር ጉባዔ የክልሉን ጠቅላይ ፍርድ ቤትና የዞን ከፍተኛ ፍርድ ቤት ዳኞች ሹመት ለጫፊ ከማቅረቡ በፊት የፌዴራሉ ዳኞች አስተዳደር ጉባዔ በዕውቀታቸው ላይ ያለውን አስተያየት መጠየቅና የተሰጠውን አስተያየት ከራሱ መግለጫ ጋር ለጫፊ የማቅረብ ኃላፊነት አለበት። ሆኖም የፌዴራሉ ዳኞች አስተዳደር ጉባዔ የተጠየቀውን አስተያየት በሦስት ወራት ጊዜ ውስጥ ካላቀረበ ጫፊ የእውኑ ዳኞቹን ሹመት ያሰድቃል።

አንቀጽ 66

ስለ ክልሉ ዳኞች አስተዳደር ጉባዔ መቋቋም

1. በክልሉ ውስጥ ዳኞች በአብላጫ ድምፅ የሚወከሉበት የዳኞች አስተዳደር ጉባዔ ይቋቋማል።
2. የክልሉ የጠቅላይ ፍርድ ቤት ፕሬዚዳንት የጉባዔው ሰብሳቢ ይሆናል።
3. የጉባዔው አባላት ዝርዝር እንዲሁም ሥልጣንና ተግባር በሕግ ይወሰናል።

አንቀጽ 67

ሕገ መንግሥቱን ስለመተርጎም

1. ሕገ መንግሥታዊ ክርክር ውሳኔ የሚያገኘው ከየወረዳ ምክር ቤት በሚወከል አንድ አባል በሚሰየም የሕገ መንግሥት ተርጓሚ ኮሚሽን ይሆናል።

2. ኮሚሽኑ የክልሉ ሕገ መንግሥታዊ ጉዳዮች አጣሪ ጉባዔ በሚያቀርብለት የውሳኔ ሀሳብ ላይ መክሮ በ60 ቀናት ውስጥ ውሳኔ ይሰጣል።
3. የኮሚሽኑ የሥራ ዘመን አምስት ዓመት ይሆናል።
4. ኮሚሽኑ የራሱን ሰብሳቢና ዐሐፊ ከመካከሉ ይመርጣል። ለሥራው የሚያስፈልገውን የጽህፈት አገልግሎትና የፋይናንስ ድጋፍ ከጤሬ ያገኛል።

አንቀጽ 68

የሕገ መንግሥት ጉዳዮች አጣሪ ጉባዔ

1. የክልሉ ሕገ መንግሥታዊ ጉዳዮች አጣሪ ጉባዔ በዚህ ሕገ መንግሥት ተቋቁሟል።
2. የክልሉ ህገ መንግሥታዊ ጉዳዮች አጣሪ ጉባዔ አሥራ አንድ አባላት ይኖራታል፤ አባላቱም የሚከተሉት ናቸው።

ሀ/ የክልሉ ጠቅላይ ፍርድ ቤት ፕሬዚዳንት ሰብሳቢ

ለ/ የክልሉ ጠቅላይ ፍርድ ቤት ምክትል ፕሬዚዳንት ምክትል ሰብሳቢ

ሐ/ በክልል መስተዳድር ፕሬዝዳንት አቅራቢነት በክልሉ ጨፌ የሚሾሙ በሙያ ብቃታቸውና በሥነ ምግባራቸው የተመሰከረላቸው ስድስት የሕግ ባለሙያዎች አባላት

መ/ በአራ-ጉባዔው አቅራቢነት ከጨፌ አባላት መካከል የሚሰየሙ 3 ተወካዮች አባላት።

የአጣሪ ጉባዔው ሥልጣንና ተግባር

1. የክልሉ ሕገ መንግሥት ጉዳዮች አጣሪ ጉባዔ የሕገ - መንግሥቱ አከራካሪ ጉዳዮች የማጣራት ሥልጣን ይኖረዋል። በሚያደርገው ማጣራትም የክልሉን ሕገ መንግሥት መተርጎም አስፈላጊ ሆኖ ሲያገኘው በጉዳዩ ላይ የውሳኔ ሃሳብ አዘጋጅቶ ለሕገ- መንግስት ተርጓሚ ኮሚሽን ያቀርባል።
2. ጉባዔው በክልሉ መንግሥት አካላት የሚወጡ ሕጎች፣ ደንቦችና መመሪያዎች ከዚህ ሕገ መንግሥት ጋር ይቃረናሉ የሚል ጥያቄ በማናቸውም ሁኔታ ሲነሳናጉዳዩ በሚመለከተው ፍርድ ቤት ወይም በባለጉዳዮች አማካኝነት ሲቀርብለት አጣርቶ ለመጨረሻ ውሳኔ ለኮሚሽኑ ያቀርባል።
3. የሕገ መንግሥት ትርጉም ጥያቄ በፍርድ ቤቶች ሲነሣ ጉባዔው፡-
 - ሀ/ የክልሉን ሕገ መንግሥት መተርጎም አስፈላጊ ሆኖ ካገኘው ጉዳዩን ለሚመለከተው ፍርድ ቤት ወዲያውኑ ይመልሳል። ሆኖም ባጣሪ ጉባዔው ውሳኔ ቅር የተሰኘ ማናቸውም ባለጉዳይ ይህንኑ ቅሬታውን በጽሁፍ ለኮሚሽኑ ማቅረብ ይችላል፤
 - ለ/ የሕገ መንግሥት ትርጉም ጥያቄ መኖሩን ያመነበት እንደሆነ የውሳኔ ሀሳብ ለኮሚሽኑ ያቀርባል። የኮሚሽኑም ውሳኔ የመጨረሻ ይሆናል።

ምዕራፍ ስምንት

ስለዘኖች አደረጃጀትና ሥልጣን

አወቃቀርና አሠራር

1. ዞን ከክልል ቀጥሎ የሚገኝና የተወሰኑ ወረዳዎችን የያዘ የአስተዳደር እርከን ነው።
2. እያንዳንዱ ዞን በዋና አስተዳዳሪና ምክትል አስተዳዳሪ ይመራል።

የዞን አስተዳደር ሥልጣንና ተግባር

1. የዞን አስተዳደር በክልሉ ውስጥ ከክልሉ መስተዳድር በታች በዞን ደረጃ የተጠቀረ አስፈጻሚ አካል ነው።

2. የዞን አስተዳደር ተጠሪነት ለክልሉ ፕሬዝዳንትና ለክልሉ መስተዳድር ምክር ቤት ይሆናል።

3. የዞን አስተዳደር ከዚህ በታች የተመለከቱት ሥልጣንና ተግባራት ይኖሩታል፤

ሀ/ በተደራጀበት ዞን ውስጥ የሚገኙትን ወረዳዎች ሥራ ያስተባብራል፤

ለ/ በዞን ውስጥ የተቋቋሙትን ልዩ ልዩ መምሪያዎችና ሌሎች ተቋማት ሥራ ይደግፋል፤ ይከታተላል፤ ያስተባብራል፤

ሐ/ ከአንድ ወረዳ በላይ ግልጋሎት የሚሰጡ ማህበራዊና ኢኮኖሚያዊ ተቋማትን ይደግፋል፤ ያስተባብራል፤

መ/ የዞንን ማህበራዊ አገልግሎትና ኢኮኖሚያዊ ልማት እንቅስቃሴ እያጠና ለክልሉ መስተዳድር ምክር ቤት ፕሬዝዳንት ያቀርባል፤ ሲቦድቅም በሥራ ላይ ያውላል፤

ሠ/ የዞን ቅርጫ ቅርስና የተፈጥሮ ሀብት አስፈላጊው እንክብካቤና ጥበቃ የተደረገለት መሆኑን ያረጋግጣል፤

ረ/ የዞንን የሥራ እንቅስቃሴ እየተከታተለ በዋና አስተዳዳሪው አማካኝነት ለፕሬዝዳንቱ ሪፖርት ያደርጋል፤

ሰ/ በዞን ውስጥ ሕግና ሥርዓት መከበሩንና የሕዝቡ ሰላምና ደህንነት መጠበቁን ያረጋግጣል፤

ሸ/ በጠፈርና በክልሉ መስተዳድር ምክር ቤት የሚወጡ ፖሊሲዎች፣ አዋጆች፣ ደንቦች፣ መመሪያዎችና ውሳኔዎች በዚህ ውስጥ በትክክል ሥራ ላይ መዋላቸውን ያረጋግጣል።

ቀ/ በፕራቢዳንቱና በክልሉ መስተዳድር ምክር ቤት የሚሰጡትን ሌሎች ተግባራት ያከናውናል።

አንቀጽ 72

የዞን ዋና አስተዳዳሪ አሰያዮምና የሥራ ዘመን

1. የዞን ዋና አስተዳዳሪ በፕራቢዳንቱ አትራቢነት በክልሉ መስተዳድር ምክር ቤት ይሾማል።
2. የዞን ዋና አስተዳዳሪ የሥራ ዘመን በሌላ አካሄድ ካልተወሰነ በስተቀር የፕራቢዳንቱ የሥራ ዘመን ይሆናል።

አንቀጽ 73

የዞን ዋና አስተዳዳሪ ሥልጣንና ተግባር

1. የዞን ዋና አስተዳዳሪ ተጠሪነት ለፕራቢዳንቱ ሆኖ በዚህ ውስጥ የአስተዳደሩ የበላይ ሥራ መሪ ነው።
2. በዚህ አንቀጽ ንቡስ አንቀጽ 1 የተመለከተው ድንጋጌ እንደተጠበቀ ሆኖ የዞን ዋና አስተዳዳሪ ከዚህ በታች የተዘረዘሩት ሥልጣንና ተግባራት ይኖሩታል።

ሀ/ ፕራቢዳንቱን ወክሎ ዞንን ያስተዳድራል፤ ሥራውን በበላይነት ይመራል።

ለ/ በዚህ ውስጥ የሚገኙትን የተለያዩ መምሪያዎችና ተቋማት እንትስቃሉ ይከታተላል፤ ሥራቸውን ያስተባብራል፤ ሪፖርት ይቀበላል፤ ድጋፎችን ይሰጣል።

ሐ/ የአካባቢውን ሠላምና ደህንነት ለመጠበቅ በዞኑ ውስጥ ሕግና ሥርዓትን እንዲያስከብሩ የተቋቋሙትን የዐጥታና የፖሊስ ኃይሎችን በበላይነት ይመራል፤ ይቆጣጠራል፤

መ/ በዞኑ ውስጥ የሚገኙ የሌሎች የአስተዳደር እርከኖችን ሥራ ያስተባብራል፤

ሠ/ የዞኑን የሥራ እንቅስቃሴ እየተከታተለ በየጊዜው ለፕሬዝዳንቱና ለክልሉ መስተዳድር ምክር ቤት ሪፖርት ያቀርባል፤

ረ/ በፕሬዝዳንቱና በክልሉ መስተዳድር ምክር ቤት የሚሰጡትን ሌሎች ተግባራት ያከናውናል።

አንቀጽ 74

የዞን ምክትል አስተዳዳሪ ሥልጣንና ተግባር

1. የዞን ምክትል አስተዳዳሪ ፡-

ሀ/ ዋና አስተዳዳሪው በማይኖርበት ጊዜ ተክቶ ይሰራል፤

ለ/ በዋና አስተዳዳሪው ተለይተው የሚሰጡትን ሌሎች ተግባራት ያከናውናል።

2. የምክትል አስተዳዳሪው ተጠሪነት ለዞኑ ዋና አስተዳዳሪ ነው።

አንቀጽ 75

የዞን አስተዳደር ጽ/ቤት

1. የዞን አስተዳደር ጽህፈት ቤት ተጠሪነቱ ለዋና አስተዳዳሪው ሆኖ አንድ ኃላፊ ይኖረዋል።

2. በዚህ ሕገ መንግሥት የፕሬዚዳንቱን ጽህፈት ቤት ኃላፊ በሚመለከት የተደነገገው የዞን አስተዳደር ጽሕፈት ቤት ኃላፊውን ተግባርና ኃላፊነት በተመለከተም እንደአግባብነቱ ተፈጻሚ ይሆናል።

ምዕራፍ ዘጠኝ

ስለ ወረዳ አደረጃጀትና ሥልጣን

አንቀጽ 76

አደረጃጀት

ወረዳ የሚከተሉት አካላት ይኖሩታል።

1. የወረዳ ምክር ቤት
2. የወረዳ አስተዳደር ምክር ቤትና
3. የወረዳ ዳኝነት አካል

አንቀጽ 77

ስለ ወረዳ ምክር ቤት

1. የወረዳ ምክር ቤት ከጨፌ አሮሚያ በታች የሚደራጅ አካል ነው።

2. የወረዳው ምክር ቤት፦

ሀ/ በሥሩ ከተደራጁ ቀበሌዎች በሚወከሉ የሕዝብ ተመራጮች የሚቋቋም ነው፤

ለ/ ከአባላቱ መካከል አሸናፊ በሆነው ወይም አብላጫ ደግሞ ባገኘው ወይም ባገኙት የፖለቲካ ድርጅት ወይም ድርጅቶች አቅራቢነት የሚሰየሙ አፈገብኤና ምክትል አፈገብኤ ይኖሩታል።

ሐ/ እንዳስፈለገነቱ ቋሚና ጊዜያዊ ኮሚቴዎችን ሊያዋቅር ይችላል።

አንቀጽ 78

የወረዳ ምክር ቤት አባላት አመራረጥና ተጠሪነት

1. የወረዳ ምክር ቤት አባላት በወረዳው ውስጥ ከሚገኙት የቀበሌ ነዋሪዎች መካከል በቀጥታ በሕዝብ ይመረጣሉ።
2. የወረዳ ምክር ቤት አባላት ተጠሪነት ለመረጣቸው ሕዝብ ይሆናል።

አንቀጽ 79

የወረዳ ምክር ቤት ሥልጣንና ተግባር

1. የወረዳ ምክር ቤት የወረዳው ከፍተኛ የሥልጣን አካል ነው።
2. በዚህ አንቀጽ ንዑስ አንቀጽ 1 የተደነገገው እንደተጠበቀ ሆኖ ምክር ቤቱ የሚከተሉት ሥልጣንና ተግባራት ይኖሩታል፡

ሀ/ የወረዳውን ኢኮኖሚያዊ ልማት፣ ማህበራዊ አገልግሎቶችና አስተዳደራዊ የሥራ እቅዶችና ፕሮግራሞችን ረቂቅ መርምሮ ያወድቃል፤

ለ/ በወረዳው ውስጥ መሠረታዊ የግብርና ልማት ሥራዎች ወቅቱን ጠብቀው መካሄዳቸውንና የተፈጥሮ ሃብት ልማት፣ ጥበቃና እንክብካቤ ሥራ ልዩ ትኩረት ተሰጥቶት መከናወኑን ይከታተላል፤

ሐ/ ነዋሪው ሕዝብ ለልማት ሥራ በስፋት የሚነሣጠትንና የሚንቀሳቀስበትን አመች ሁኔታ ይፈጥራል፤

መ/ አብላጫ መቀመጫ ከያዘው የፖለቲካ ድርጅት ወይም የፖለቲካ ድርጅቶች መካከል አራ ገባኤና ምክትል አራ ገባኤ ይመርጣል፤ ዋና አስተዳዳሪም ይሰይማል።

ሠ/ በዋና አስተዳዳሪው የሚቀርቡለትን ምክትል አስተዳዳሪና የሌሎች ኃላፊዎችን ሹመት ያወድቃል፤

ረ/ የራሱን የአሠራር ሥነ ሥርዓት የሚወስን ውስጠ ደንብ ያወጣል።

ሰ/ በሕግ በተወሰነው መሠረት የመሬት መጠቀሚያ ታክስ፣ የእርሻ ሥራ ገቢ ግብርና ሌሎች የአገልግሎት ታክሶችን ክፍያዎች መስጠብን ያረጋግጣል።

ሸ/ ክልሉ ከሚመደብውና ከሚያስተዳድረው ውጭ ያለውን የወረዳውን ደገበ ምንጭ በአግባቡ ይጠቀማል። በጀትንም መርምሮ ያወድቃል።

ቀ/ አግባብ ያላቸውን የክልሉን መንግሥት አካላት አስተያየት በመጠየቅ ከወረዳው አስተዳደር ውጭ የሆኑ ሌሎች የሥራ ኃላፊዎች ይሾማል።

በ/ የወረዳውን ሠላምና ፀጥታ ለማረጋገጥ የሚያስችል መመሪያ አውጥቶ በሥራ ላይ ያውላል።

አንቀጽ 80

ስለ ወረዳ ምክር ቤት አፈገባኤ

1. አፈገባኤው ምክር ቤቱን ለስብሰባ የመጥራትና የመምራት ኃላፊነት ይኖርበታል።
2. በዚህ ሕገ - መንግሥት ለክልሉ ምክር ቤት አፈ ገባኤ የተሰጡት ሥልጣንና ተግባራት እንዳስፈላጊነታቸው ለወረዳው ምክር ቤት አፈገባኤ ተፈጻሚ ይሆናል።

አንቀጽ 81

የወረዳ ምክር ቤት ምክትል አፈ ገባኤ

1. ምክትል አፈ ገባኤው በምክር ቤቱ አፈገባኤ ተለይተው የተሰጡትን ተግባራት ያከናውናል።
2. አፈ ገባኤው በማይኖርበት ጊዜ ተክቶ ይሰራል።

አንቀጽ 82

የወረዳው ምክር ቤት የስብሰባ ጊዜና የሥራ ዘመን

1. የወረዳ ምክር ቤት በየሶስት ወፍ ይሰበሰባል።
2. ከአባላቱ መካከል ከሁለት ሶስተኛ በላይ የሚሆኑት በስብሰባው ላይ ከተገኙ ምልዓተ ጉባዔ ይሆናል፤ ውጤቱ የሚተላለፈው በአብላጫ ድምፅ ይሆናል።
3. የወረዳ ምክር ቤት የሥራ ዘመን አምስት ዓመት ይሆናል። የምክር ቤቱ የሥራ ዘመን ከማብቃቱ አንድ ወር በፊት አዲስ ምርጫ ተካሄዶ ይጠናቀቃል። የቀድሞው ምክር ቤት ሥራ ዘመን በተጠናቀቀ በአሥራ አምስት ቀናት ውስጥ አዲሱ ምክር ቤት ሥራውን ይጀምራል።
4. የወረዳ ምክር ቤት ስብሰባ በግልፅ ይካሄዳል። ምክር ቤቱ መደበኛ ስብሰባ በማይኖርበት ወቅት አፈ-ጉባኤው አስቸኳይ ስብሰባ ሊጠራ ይችላል። ከአባላቱ መካከል ግማሽ የሚሆኑት አስቸኳይ ስብሰባ እንዲካሄድ ከጠየቁ አፈ-ጉባኤው አስቸኳይ ስብሰባ የመጥራት ግዴታ አለበት።

አንቀጽ 83

ስለ ወረዳ ምክር ቤት ጽ/ቤት

የወረዳ ምክር ቤት የራሱ ጽ/ቤት ሊኖረው ይችላል።

አንቀጽ 84

ስለ ወረዳ አስተዳደር ም/ቤት

1. የወረዳ አስተዳደር ም/ቤት የወረዳው ሕግ አስፈፃሚ አካል ሲሆን ተጠሪነቱም ለዋና አስተዳዳሪውና ለወረዳው ምክር ቤት ነው።
2. የወረዳ አስተዳደር ም/ቤት የወረዳው አስተዳዳሪ፣ ምክትል አስተዳዳሪ፣ እንዲሁም በወረዳው ውስጥ የተቋቋሙ ዋና ዋና አስፈፃሚ የሴክተር መስሪያ ቤቶች ጋላፊዎች የሚገኙበት አካል ነው።

ስለ ወረዳ አስተዳደር ምክቤት ሥልጣንና ተግባር

1. የወረዳ አስተዳደር ምክቤት የሚከተሉት ሥልጣንና ተግባራት ይኖሩታል፤

ሀ/ የመንግሥት ፖሊሲዎች፣ ሕጎች፣ መመሪያዎች፣ እቅዶችና ፕሮግራሞች በወረዳ ውስጥ በሥራ ላይ እንዲውሉ ያደርጋል፤

ለ/ በወረዳው ውስጥ የሚገኙ አስፈጻሚ አካላትን በበላይነት ያስተባብራል፤ ሥራቸውን ይከታተላል፤ ይመራል፤

ሐ/ የወረዳውን ዓመታዊ በጀት ረቂቅ ያዘጋጃል፤ ለወረዳው ምክር ቤት ያቀርባል፤ ሲፀድቅም በሥራ ላይ እንዲውል ያደርጋል፤

መ/ የወረዳውን ሠላምና ፀጥታ ይጠብቃል፤ የወረዳውን የፀጥታና የፖሊስ አካላት ይመራል፤ ሥራቸውን ያስተባብራል፤

ሠ/ የማህበራዊ፣ ኢኮኖሚያዊና አስተዳደራዊ እቅዶችን አዘጋጅቶ ለወረዳው ምክር ቤት በማቅረብ ያስፀድቃል፤

ረ/ የተፈጥሮ ሃብትን ይጠብቃል፤ ያለማል፤ ይንከባከባል፤ ሕዝቡን ለልማት ሥራ በስፋት ያነሳሳል፤

ሰ/ በወረዳው ውስጥ የሚገኙ ቅርጻ ቅርስ አስፈላጊው ጥበቃና እንክብካቤ የተደረገለት መሆኑን ይከታተላል፤

ሸ/ በወረዳው ምክር ቤትና በክልሉ መስተዳድር ምክር ቤት የሚሰጡትን ሌሎች ተግባራት ያከናውናል።

2. የወረዳ አስተዳደር ምክቤት አባላት በመንግሥታዊ ሥልጣናቸው ለሚፈጽሙት ተግባርና ለሚያሳልፉት ውሳኔ በጋራ ኃላፊነት አለባቸው።

አንቀጽ 86

ስለ ወረዳው ዋና አስተዳዳሪ አሰያየምና የሥራ ዘመን

1. የወረዳው ዋና አስተዳዳሪ ከወረዳው ምክር ቤት መካከል አሸናፊ በሆነው ወይም አብላጫ ድምፅ ባገኘው ወይም ባገኘት የፖለቲካ ድርጅቶች አቅራቢነት በወረዳው ምክር ቤት ይሰየማል።
2. በሌላ አካሄድ ካልተወሰነ በስተቀር የወረዳው አስተዳዳሪ የሥራ ዘመን የወረዳው ምክር ቤት የሥራ ዘመን ይሆናል።

አንቀጽ 87

የወረዳው ዋና አስተዳዳሪ ሥልጣንና ተግባር

1. የወረዳው ዋና አስተዳዳሪ ተጠሪነት ለወረዳው ምክር ቤትና ለፕሬዝዳንቱ ሆኖ የወረዳው አስተዳደር ሥራ መሪ ነው።

2. በዚህ አንቀጽ ንዑስ አንቀጽ 1 የተደነገገው እንደተጠበቀ ሆኖ ዋና አስተዳዳሪው

ሀ/ የወረዳውን አስተዳደር ምክር ቤት ይመራል፤

ለ/ የመንግሥት ፖሊሲዎች፣ ሕጎች፣ መመሪያዎችና ፕሮግራሞች በወረዳው ውስጥ በትክክል ሥራ ላይ መዋላቸውን ያረጋግጣል፤

ሐ/ የወረዳውን አስተዳደር ምክር ቤት አባላት፣ ልዩ ልዩ ተቋማትንና በሥራ የሚገኙትን ቀበሌዎች ሥራ በበላይነት ያስተባብራል፣ ይመራል፣ ይቆጣጠራል፤

መ/ የወረዳው ማህበራዊ አገልግሎቶች፣ የኢኮኖሚያዊ ልማት ፕሮግራሞች እና እቅዶች ወቅቱን ጠብቀው መዘጋጀታቸውን ይቆጣጠራል፣ ተግባራዊነታቸውን ይከታተላል፤

ሠ/ የወረዳውን ሕግና ሥርዓት እንዲያስከብሩ የተቋቋሙትን የዐጥታና የፖሊስ ኃይሎች በበላይነት ይመራል፣ ይቆጣጠራል።

ረ/ ለወረዳው ምክር ቤትና ለሆነ አስተዳደር በየጊዜው ሪፖርት ያቀርባል።

ሰ/ በወረዳው ምክር ቤትና በክልሉ ፕሬዝዳንት የሚሰጡትን ሌሎች ተግባራት ያከናውናል።

አንቀጽ 88

የወረዳ ምክትል አስተዳዳሪ ሥልጣንና ተግባር

1. የወረዳ ምክትል አስተዳዳሪ :-

ሀ/ ዋና አስተዳዳሪው በማይኖርበት ጊዜ ተክቶ ይሰራል።

ለ/ በወረዳው ዋና አስተዳዳሪ ተለይተው የሚሰጡትን ሌሎች ተግባራት ያከናውናል።

2. የወረዳው ምክትል አስተዳዳሪ ተጠሪነት ለወረዳው ዋና አስተዳዳሪ ይሆናል።

አንቀጽ 89

የወረዳ አስተዳደር ም/ቤት ጽ/ቤት

1. የወረዳ አስተዳደር ም/ቤት ጽ/ቤት በዋና አስተዳዳሪው ተመርጦ በሚመደብ አንድ የሥራ ኃላፊ ይመራል።

2. በዚህ ሕገ መንግሥት የፕሬዝዳንቱን ጽ/ቤት ተግባርና ኃላፊነት በሚመለከት የተደነገጉት እንደ አግባብነታቸው ለወረዳው አስተዳደር ም/ቤት ጽ/ቤትም ተፈጻሚ ይሆናሉ።

ምዕራፍ አሥር

ስለ ቀበሌ አደረጃጀትና ሥልጣን

አንቀጽ 90

አደረጃጀት

ቀበሌ የሚከተሉት አካላት ይኖሩታል፤

1. የቀበሌ ምክር ቤት፤
2. የቀበሌ አስተዳደር ምክር ቤት እና
3. የማህበራዊ ፍርድ ቤት።

አንቀጽ 91

ስለቀበሌ ምክር ቤት

1. የቀበሌ ምክር ቤት በቀበሌው ውስጥ ከፍተኛ የሥልጣን አካል ነው።
2. የቀበሌ ምክር ቤት አባላት በቀጥታ በቀበሌው ነዋሪ ሕዝብ የሚመረጡ ይሆናሉ።
3. የቀበሌው ምክር ቤት ተጠሪነት ለቀበሌው ሕዝብና ለወረዳው ምክር ቤት ይሆናል።

አንቀጽ 92

የቀበሌ ምክር ቤት ሥልጣንና ተግባር

ቀበሌ ምክር ቤት ከዚህ በታች የተመለከቱት ሥልጣንና ተግባራት ይኖሩታል፤

1. የወረዳው ምክር ቤትና አስተዳደር ምክር ቤት የሚያወጧቸውን እቅዶችና መመሪያዎች በሥራ ላይ እንዲውሉ ያደርጋል፤

2. መመሪያዎችን ያወጣል፣ በሥራ ላይም እንዲውሉ ያደርጋል፤

3. ከቀበሌው ሕዝብ መካከል የቀበሌውን አስተዳዳሪ ይለይማል፣ የቀበሌውን አስተዳደር ምክር ቤትም ያደራጃል፤

4. በቀበሌው አስተዳዳሪ የሚቀርቡለትን የቀበሌውን ምክትል አስተዳዳሪና የማህበራዊ ፍርድ ቤት ዳኞች ሹመት ያወድቃል፤

5. የማህበረ - ኢኮኖሚያዊ ልማትና አስተዳደራዊ እቅዶችንና ፕሮግራሞችን መሠረት በማድረግ የሥራ አፈፃፀም መርሃ ግብር ያወጣል፤ አፈፃፀሙንም ይከታተላል፤

6. ለቀበሌው ሕዝብ የሚጠቅሙ ሌሎች ተጨማሪ እቅዶችን ያወጣል፤ ተግባራዊነታቸውንም ይከታተላል፤

7. የቀበሌውን ሕዝብ ለልማት ሥራ ያነሳሳል፤ የተፈጥሮ ሃብትን ልማትና እንክብካቤ ሥራ ይከታተላል፤

8. በቀበሌው ሕግና ሥርዓት መከበሩን ያረጋግጣል።

አንቀጽ 93

ስለ ቀበሌ ምክር ቤት አፈገባኤና ምክትል አፈገባኤ

1. የቀበሌ ምክር ቤት ከአባላቱ መካከል አሸናፊ በሆነው የፖለቲካ ድርጅት ወይም ድርጅቶች ወይም አብላጫ ድምፅ ባገኙት አቅራቢነት በቀበሌው ምክር ቤት በሚሰየሙ አፈገባኤና ምክትል አፈገባኤ ይመራል።

2. አፈገባኤው ምክር ቤቱን ይሰበሰባል፣ ይመራል፣ አጀንዳዎች እንዲዘጋጁ ያደርጋል፣ ቃለ ጉባዔ እና ሰነዶች በአግባቡ መያዛቸውን ይቆጣጠራል።

3. ምክትል አረጉባኤው በአረጉባኤው ተለይተው የሚሰጡትን ተግባራት ያከናውናል፤ አረጉባኤው በማይኖርበት ጊዜ ተክቶ ይሰራል።

አንቀጽ 94

የቀበሌው ምክር ቤት የስብሰባ ጊዜና የሥራ ዘመን

1. የቀበሌው ምክር ቤት መደበኛ ስብሰባውን በወር አንድ ጊዜ ያካሄዳል።
2. ከአባላቱ መካከል ከሁለት ሶስተኛ በላይ የሚሆኑት በስብሰባው ላይ ከተገኙ ምልዓተ ጉባዔ ይሆናል፤ ውሳኔ የሚተላለፈው በአብላጫ ድምፅ ይሆናል።
3. የቀበሌው ምክር ቤት የሥራ ዘመን አምስት ዓመት ይሆናል። የሥራ ዘመኑ ከማብቃቱ ከአንድ ወር በፊት አዲስ ምርጫ ተካሄዶ ይጠናቀቃል። የቀድሞው ምክር ቤት የሥራ ዘመን በተጠናቀቀ በአሥራ አምስት ቀን ውስጥ አዲሱ ምክር ቤት ሥራውን ይጀምራል።

አንቀጽ 95

የቀበሌ አስተዳደር ምክር ቤት አወቃቀር

1. የቀበሌ አስተዳደር ምክር ቤት የቀበሌው ዋና አስተዳዳሪ፣ ምክትል አስተዳዳሪና በሕግ የሚወሰኑ ሌሎች አባላት የሚገኙበት የበታች አስፈጻሚ አካል ነው።
2. የቀበሌ አስተዳደር ምክር ቤት ተጠሪነት ለቀበሌው ምክር ቤትና ለወረዳው አስተዳደር ምክር ቤት ይሆናል። ✓
3. የቀበሌ አስተዳደር ምክር ቤት አባላት በግልና በወል የቀበሌውን አስተዳደር ሥራ ይመራሉ፤ ያስተባብራሉ።
4. የቀበሌ አስተዳደር ምክር ቤት አባላት በምክር ቤት አባልነታቸው ለሚሰጡት ውሳኔና ለሚፈፀሙት ተግባር የጋራ ጋላፊነት አለባቸው።

አንቀጽ 96

የቀበሌ አስተዳደር ምክር ቤት ሥልጣንና ተግባር

1. የቀበሌ አስተዳደር ምክር ቤት ከዚህ በታች የተመለከቱት ሥልጣንና ተግባራት ይኖሩታል፤

ሀ/ የቀበሌው አስተዳደር ምክር ቤት፣ የልማት ዕቅዶችና ፕሮግራሞች ይነድፋል፤ ለቀበሌው ምክር ቤት በማትረብ ያስወድቃል፤ ሥራ ላይም ያውላል፤

ለ/ የተፈጥሮ ሀብት ጥበቃ፣ እንክብካቤና ልማት ሥራ እንዲካሄድ ያደርጋል፤ ሕዝቡንም ለልማት ሥራ ያነሳሳል፤ ያስተባብራል፤

ሐ/ የቀበሌው ሠላምና ዐጥታ እንዲጠበቅ ያደርጋል፤

መ/ በአካባቢው ለሚገኙት ቅርሳ ቅርሶች ተገቢውን ጥበቃና እንክብካቤ ያደርጋል፤ በጥቅም ላይ ስለሚውሉበት መንገድም አግባብ ላለው አካል ያሳውቃል፤

ሠ/ ለቀበሌው ምክር ቤት በየወቅቱ የሥራ ሪፖርት ያቀርባል፤

ረ/ በቀበሌው ምክር ቤት የሚሰጡትን ሌሎች ተግባራት ያከናውናል።

2. የቀበሌ አስተዳደር ምክር ቤት የሥራ ዕቅዶቹን የሚነድፈውና አፈፃፀማቸውን የሚገመግመው እንደ አስፈላጊነቱ በየጊዜው እየተገናኘ ይሆናል።

አንቀጽ 97

ስለ ቀበሌው ዋና አስተዳዳሪ አሰያየምና የሥራ ዘመን

1. የቀበሌ ዋና አስተዳዳሪ ከቀበሌው ምክር ቤት መካከል አሸናፊ በሆነው የፖለቲካ ድርጅት ወይም ድርጅቶች ወይም አብላጫ ድምፅ ባገኙት አቅራቢነት በቀበሌው ምክር ቤት ይሰየማል።

2. በሌላ አካሄድ ካልተወሰነ በስተቀር የቀበሌ አስተዳዳሪው የሥራ ዘመን የቀበሌው ምክር ቤት የሥራ ዘመን ይሆናል።

አንቀጽ 98

የቀበሌ ዋና አስተዳዳሪ ሥልጣንና ተግባር

1. የቀበሌ ዋና አስተዳዳሪ ተጠሪነት ለቀበሌው ምክር ቤትና ለወረዳው አስተዳደር ይሆናል።
2. በዚህ አንቀጽ ንዑስ አንቀጽ 1 የተደነገገው እንደተጠበቀ ሆኖ የቀበሌው አስተዳዳሪ ከዚህ በታች የተመለከቱት ሥልጣንና ተግባራት ይኖሩታል።
 - ሀ. የቀበሌውን አስተዳደር ምክር ቤት ይሰበስባል፤ ይመራል፤
 - ለ. ፖሊሲዎች፣ ህጎች፣ ደንቦች፣ መመሪያዎችና ዕቅዶች በቀበሌው በሥራ ላይ መዋላቸውን ይከታተላል፤ ይቆጣጠራል፤
 - ሐ. ዕድል የቀበሌ ማህበራዊ ፍርድ ቤት ዳኞችን ለቀበሌው ምክር ቤት አቅርቦ ያሾማል፤
 - መ. ለቀበሌው ምክር ቤት፣ ለነዋሪው ሕዝብና ለወረዳው አስተዳደር ምክር ቤት የሥራ ሪፖርት ያቀርባል፤
 - ሠ. በቀበሌው አስተዳደር ምክር ቤት፣ በቀበሌው ምክር ቤትና በወረዳው አስተዳደር ምክር ቤት የሚሰጡትን ሌሎች ተግባራት ያከናውናል።

አንቀጽ 99

የቀበሌ ምክትል አስተዳዳሪ ሥልጣንና ተግባር

1. የቀበሌ ምክትል አስተዳዳሪ ከቀበሌው ነዋሪዎች መካከል በቀበሌው አስተዳዳሪ አትራቢነት በምክር ቤቱ የሚሰየም ይሆናል።
2. ምክትል አስተዳዳሪው።
 - ሀ/ ዋናው አስተዳዳሪ በማይኖርበት ጊዜ ተክቶ ይሰራል፤
 - ለ/ በቀበሌው አስተዳዳሪ ተለይተው የሚሰጡትን ሌሎች ተግባራት ያከናውናል።
3. የምክትል አስተዳዳሪው ተጠሪነት ለቀበሌው ዋና አስተዳዳሪ ይሆናል።

አንቀጽ 100
ስለቀበሌ አስተዳደር ጽ/ቤት

1
የቀበሌው ጽ/ቤት በበላይነት የሚመራው በቀበሌው ዋና አስተዳዳሪ ይሆናል።

አንቀጽ 101
የቀበሌ ማህበራዊ ፍርድ ቤት

1. የቀበሌ ማህበራዊ ፍርድ ቤት በዚህ ህገ-መንግሥት ተቋቁሟል። ዝርዝሩ በህግ ይወሰናል።
2. የማህበራዊ ፍርድ ቤት ዳኞች በዚህ ህገ-መንግሥት አንቀጽ 98 ንዑስ አንቀጽ 2 (ሐ) መሠረት ይሾማሉ።
3. የማህበራዊ ፍርድ ቤት የሥራ ዘመን የቀበሌው ምክር ቤት የሥራ ዘመን ይሆናል።

ምዕራፍ አሥራ አንድ
የክልሉ ፖሊሲ ዓላማዎች
አንቀጽ 102
ዓላማዎች

1. ማንኛውም የመንግሥት አካል የፌዴራሉንና የክልሉን ህገ-መንግሥት፣ ሌሎች ህጎችና ፖሊሲዎች በሥራ ላይ ሲያውል በዚህ ምዕራፍ በተመለከተት ዓላማዎች ላይ መመስረት አለበት።
2. በዚህ ምዕራፍ ውስጥ "መንግሥት" ማለት የኦሮሚያ ክልል መንግሥት ማለት ነው።

አንቀጽ 103

ፖለቲካ ነክ ዓላማዎች

1. መንግሥት በዴሞክራሲያዊ መርሆዎች ላይ በመመስረት ሕዝቡ በሁሉም ደረጃዎች ራሱን በራሱ የሚያስተዳድርበትን ሁኔታ ማመቻቸት አለበት።

2. መንግሥት የብሔሮችን፣ የብሔረሰቦችንና የሕዝቦችን ማንነት የሚከበርና በዚህ ላይ በመመርኮዝ በመከላከል እኩልነትን፣ አንድነትንና ወንድማማችነትን የማጠናከር ግዴታ አለበት።

አንቀጽ 104
ኢኮኖሚ ነክ ዓላማዎች

መንግሥት፡-

1. ሁሉም የክልሉ ነዋሪዎች በክልሉ በተጠራቀመ ዕውቀትና ሀብት ተጠቃሚ የሚሆኑበትን መንገድ የመቀየስ ኃላፊነት አለበት፤
2. የክልሉ ነዋሪዎች የኢኮኖሚ ሁኔታቸውን ለማሻሻል እኩል ዕድል እንዲኖራቸው ለማድረግና ሀብት ፍትሐዊ በሆነ መንገድ የሚከፋፈልበትን ሁኔታ ማመቻቸት አለበት፤
3. በኢኮኖሚያዊና በማህበራዊ እድገት ወደ ኋላ ለቀሩ አካባቢዎች ልዩ ድጋፍ ያደርጋል፤
4. የተፈጥሮና ሰው ሠራሽ አደጋ እንዳይደርስ መከላከልና አደጋው ሲደርስም ለተጎዷው ዕርዳታ በወቅቱ እንዲደርስ ማድረግ አለበት፤
5. መሬትንና የተፈጥሮ ሀብትን በሕዝብ ስም በይዘታው ሥር በማድረግ ለህዝቡ የጋራ ጥቅምና ዕድገት እንዲውሉ የማድረግ ኃላፊነት አለበት፤
6. የክልሉ ልማት ፖሊሲዎችና ፕሮግራሞች ሲዘጋጁ ሕዝቡ በየደረጃው እንዲሳተፍ ማድረግ አለበት፤ የሕዝቡንም የልማት እንቅስቃሴዎች መደገፍ አለበት፤
7. የሕዝቡን ዕውቀት፣ ጉልበትና ገንዘብ በማቀናጀት ፈጣን ልማት የሚረጋገጥበትን መንገድ መቀየስ አለበት፤ ሕዝቡ በክልሉ የኢኮኖሚ እንቅስቃሴ ከፍተኛ ሚና እንዲኖረው ማድረግ አለበት፤ ስለሆነም ሕዝቡ ዕቅዶችና ፖሊሲዎችን በመንደፍ ብቻ ሳይሆን በማስፈጸምና በመገምገም መሳተፍ አለበት፤
8. በኢኮኖሚያዊና ማህበራዊ የልማት እንቅስቃሴዎች ውስጥ ሴቶች ከወንዶች እኩል የሚሳተፉበትን ሁኔታ የማመቻቸት ኃላፊነት አለበት፤

9. የሠራተኛውን ሕዝብ ጤንነት፣ ደህንነትና የኑሮ ደረጃ ለመጠበቅ መጣር አለበት።

አንቀጽ 105
ማህበራዊ ነክ ዓላማዎች

1. መንግሥት የአገሪቱና የክልሉ አቅም በፈቀደ መጠን ሁሉም የክልሉ ነዋሪዎች የትምህርት፣ የጤና አገልግሎት፣ የንፁህ ውሃ፣ የመኖሪያ፣ የምግብና የማህበራዊ ዋስትና እንዲኖራቸው ያደርጋል።
2. ትምህርት በማናቸውም ረገድ፣ ከኃይማኖት፣ ከፖለቲካ አመለካከቶችና ከባህላዊ ተዕዛዞች ነፃ በሆነ መንገድ መካሄድ አለበት።

አንቀጽ 106
ባህል ነክ ዓላማዎች

1. የክልሉ መንግሥት መሠረታዊ መብቶችንና ሰብዓዊ ክብርን፣ ዲሞክራሲንና ህገ-መንግሥቱን የማይቃረኑ ባህሎችና ልማዶች በእኩልነት እንዲጎለብቱና እንዲያደጉ የመርዳት ኃላፊነት አለበት።
2. የተፈጥሮ ሀብቶችንና የታሪክ ቅርሶችን መጠበቅ የመንግሥትና የሁሉም የክልሉ ነዋሪዎች ግዴታ ነው።
3. የክልሉ መንግሥት አቅም በፈቀደ መጠን ኪነ ጥበብን፣ ሳይንስንና ቴክኖሎጂን የማስፋፋት ግዴታ አለበት።

አንቀጽ 107
የአካባቢ ደህንነት ጥበቃ ዓላማዎች

1. መንግሥት ሁሉም የክልሉ ነዋሪ ንፁህና ጤናማ አካባቢ እንዲኖረው የመጣር ኃላፊነት አለበት።
2. ማንኛውም የኢኮኖሚ ልማት ዕርምጃ የአካባቢውን ደህንነት የማያናጋ መሆን አለበት።

3. የሕዝብን የአካባቢ ደህንነት የሚመለከት ፖሊሲና ፕሮግራም በሚነደፍበትና ሥራ ላይ በሚውልበት ጊዜ ሕዝቡ ሃሳቡን እንዲገልፅ መደረግ አለበት።
4. መንግሥትና የክልሉ ነዋሪዎች አካባቢያቸውን የመንከባከብ ግዴታ አለባቸው።

ምዕራፍ አሥራ ሁለት
ልዩ ልዩ ድንጋጌዎች

አንቀጽ 108
የአስቸኳይ ጊዜ ድንጋጌ

1. ማናቸውም የተፈጥሮ አደጋ ሲያጋጥም ወይም የሕዝብን ጤንነት አደጋ ላይ የሚጥል በሽታ ሲከሰት እና ጨፌ በማይሰበሰቡበት ጊዜ የክልሉ መስተዳድር ምክር ቤት በዚህ ህገ-መንግሥት አንቀጽ 55/ገዕሥ አንቀጽ 7 በተሰጠው ሥልጣን መሠረት የአስቸኳይ ጊዜ ድንጋጌ ያወጣል።
2. የመስተዳድር ምክር ቤቱ የአስቸኳይ ጊዜ ድንጋጌውን አውጥቶ በሥራ ላይ በዋለ በአስራ አምስት ቀን ውስጥ አራ ጉባዔው ጨፌን በአስቸኳይ ስብሰባ ጠርቶ ማስመዘን አለበት።
3. የመስተዳድሩ ምክር ቤት ያወጣው የአስቸኳይ ጊዜ ድንጋጌ በጨፌ ተቀባይነት ካገኘ ሊቆይ የሚችለው ለስድስት ወራት ብቻ ይሆናል። ሆኖም የክልሉ ጨፌ በሁለት ሦስተኛ ድምፅ ሲወሰን የአስቸኳይ ጊዜ ድንጋጌው በየአራት ወሩ ሊታደስ ይችላል።
4. የመስተዳድሩ ምክር ቤት እና ጨፌ በአስቸኳይ ጊዜ ድንጋጌ የሚያወጣቸው ድንጋጌዎችና የሚወስዷቸው ዕርምጃዎች በማናቸውም ረገድ በዚህ ህገ-መንግሥት አንቀጽ 15፣ 16፣ 18/1/ እና 12/ ፣ 21/ 1/፣ 24/1/ 25፣ 27/1/ እና 39 የተቀመጡትን መብቶች የሚገድቡ መሆን የለባቸውም።

አንቀጽ 109
የአስቸኳይ ጊዜ ድንጋጌ አፈፃፀም መርማሪ ቦርድ

1. በክልሉ የአስቸኳይ ጊዜ ድንጋጌ በሚታወጅበት ወቅት ጨፌ ከአባላቱና ከህግ ባለሙያዎች መርጦ የሚመድባቸው ሰባት አባላት ያሉት የአስቸኳይ ጊዜ ድንጋጌ

አረገዐም መሮሚሪ ቦርድ ያቋቁማል። ቦርዱ የአስቸኳይ ጊዜ ድንጋጌው በጩራ በሚወድቅበት ጊዜ ይቋቋማል።

2. የአስቸኳይ ጊዜ ድንጋጌ አረገዐም መሮሚሪ ቦርድ የሚከተሉት ሥልጣንና ኃላፊነቶች ይኖሩታል፤

ሀ. በአስቸኳይ ጊዜ ድንጋጌ ምክንያት የታሰሩትን ግለሰቦች ስም በአንድ ወር ጊዜ ውስጥ ይፋ ማድረግና የታሰሩበትን ምክንያት መግለፅ፤

ለ. በአስቸኳይ ጊዜ ድንጋጌ ወቅት የሚወሰዱት ዕርምጃዎች በማናቸውም ረገድ ኢሰብዓዊ አለመሆናቸውን መቆጣጠር፤

ሐ. ማናቸውም የአስቸኳይ ጊዜ ድንጋጌ ዕርምጃ ኢሰብአዊ መሆኑን ሲያምንበት የመስተዳድሩ ፕሬዚዳንት ወይም የመስተዳድሩ ምክር ቤት እርምጃውን እንዲያስተካክል ሃሳብ መስጠት፤

መ. የአስቸኳይ ጊዜ ድንጋጌ እንዲቀጥል ለጩራ ጥያቄ ሲቀርብ ያለውን አስተያየት ማቅረብ።

አንቀጽ 110 የክልሉ ዋና አዲተር

1. የክልሉ ዋና አዲተር በመስተዳድሩ ፕሬዚዳንት አቅራቢነት በጩራ ይሾማል።
2. የክልሉ ዋና አዲተር የክልሉን ቢሮዎችና የሌሎች መሥሪያ ቤቶች ሂሳቦችን በመቆጣጠር በጩራ የተመደበው ዓመታዊ በጀት በበጀት ዓመቱ እንዲሰሩ ለተወሰኑ ሥራዎች በሚገባ መዋሉን ለጩራ ሪፖርት ያቀርባል።
3. የክልሉ ዋና አዲተር የመሥሪያ ቤቱን በጀት በቀጥታ ለጩራ አቅርቦ ያስወድቃል።
4. የዋና አዲተር ተጠሪነት ለጩራ ይሆናል።
5. የዋናው አዲተር ዝርዝር ሥልጣንና ተግባር በህግ ይወሰናል።